
हिन्दी में अभी तक जीवन-चरित्रों की कमी चली ही आती 
है । इधर देश में बढ़ती हुईं जागृति के कारण सभी लोग अपने 
यहाँ के महान पुरुषों के बारे नाम-मात्र से अधिक हाल जानना 
चाहते हैं । इसी इच्छा को पूरो करने के लिये यह 'सफल-जीवन!' 
ग्रन्थ-माला निकाली जा रही है | इसमें चरित-नायकों के जीवन 
को मुख्य-मुख्य घटनाओं के साथ उन सब बातों का समावेश 
भी कर दिया गया है, जिनसे पाठकों को बहुत से उपदेश 
मिल सकेंगे । 


भाषा ओर छपाई का ढद्ग ऐसा रखा गया है कि जिससे 
केवल साधारण अक्षर-ज्ञान रखनेवाले पांठक भी आसानी से 
पढ़ ओर समभ सकें | 
सम्पादक । 





स्वामी रामतीथे जी | 

जन्म ओर बचपन 


... वेदान्तशाख के प्रसिद्ध उपदेशक स्वामी श्रीरामतीथे 
जी महाराज का जन्म सन्‌ १८६३ हई० में अक्टूबर मास 
की८ तारीख को हुआ था | इनके पिता का नाम 
गोस्वामी हीरानन्दजी था । ये पंजाब प्रान्त में में गुजरान 
बाला जिले के अन्तगंत मराली नामक नामक गाँव के 
रहने वाले थे । सुनते हैं यह वही गुसाँहे वंश है जिसमें 
गुपाँर श्री तुलसीदासजी जैसे महात्मा जन्म ले चुके हैं । 
हिन्दू ओर हिन्दी भाषा से प्रेम रखनेवाले सभी लोग 
तुलसीदासजी के नाम से भली भाँति परिचित हैं। इनकी 
बनाई हुई रामायण का आजकल भी घर-घर में पठन 
: तथा कीतेन होता है | वास्तव में रामायण हिन्दी साहित्य का 
एक समुज्ज्वल रत्न है | हमारे चरित नायक के जन्म का 
. नाम तीथैराम था । पञ्ाब ग्रान्त में, अब भी हिन्दुओं के 

नामों में अधिकता से राम शब्द का प्रयोग पाया जाता है 
जैसे तीथेराम, गंगाराम, मेलाराम, मुन्शीराम, लेखराम 
इत्यादि । इसी प्रथा की ऋलक इस पवित्र नाम में भी थी | 
इसमें सन्‍्देह नहीं कि मनुष्य का चरित्र बनाने में तथा 
उसके कतेव्य का बोध कराने में जन्मभूमि भी एक 
विशेष कारण हैं | जिस प्रकार माता-पिता की शिक्षा और 
विचारों का असर सन्तान पर पड़ता है, उसी प्रकार जन्म 
भूमि की दशा का प्रभाव भी मनुष्य पर पड़ता है। 
स्वदेश-की आवश्यकताएँ ही मनुष्य को कमें-वोर बनाती 
हैं । जिस देश में जिस बात की कमी होती है, वहाँ पर 
पैदा होनेवाला बुद्धिमान मनुष्य प्राय/ उस कमी को 
मिटाने की चेश्टा किया करता है। यदि स्वर्गीय लोकमान्य 
तिलक और श्री महात्मा गाँधी का जन्म भारतवर्ष में देश 
की पराधीनता की दशा में न होता तो शायद उनको 
लोकमान्य तथा महात्मा बनने का अवसर भी न मिलता। 
यदि स्वामो दयानन्दजी का जन्म ऐसे समय पर न 
होता जब कि भारतवर्ष में इसाई और इस्लाम धर्म के 
प्रचारकों ने धूम मचा रक्‍्खी थी तथा दिन-दिन हिन्दू 
समाज क्ञीण होता जा रहा था, तो वे आय्येसमाज की 
स्थापना न करते तथा लाहोर के दयानन्द ऐड्रलो-वेदिक 
कालेज ओर गुरुकुल काॉँगड़ी जेसे महाविद्यालयों का 

आज नाम न सुनाई देता । हमारे चरित्र-नायक ने भी 
भारतभूमि को ऐसे समय पर पवित्र किया था जब कि 
देश में वेदान्तशास्र का प्रचार बहुत कम होता जा रहा 
था। लोगों का मन संसार की विषय-वासनाओं में विशेषता 
से लगता जा रहा था। परलोक ओर इश्वर में विश्वास 
को मात्रा घट रही थी । आधिभोतिक पदार्थों को विशेष 
महत्व मिलने लगा था | आध्यात्मिक जीवन का महत्तत 
समभनेवालों की बहुत कमी हो गई थी ओर भगवान्‌ 
श्री ऋष्ण के इस अश्वतमय उपदेश को लोग भूल बेटे 
थे कि-- 
“अव्यक्तादीनि भूतानि व्यक्तमध्यानि भारत। 
अव्यक्त निधनान्येव तत्र का परिदेवता॥” 
“गीता, अध्याय २, श्लोक २८ | 
अर्थात्‌, हे अजुन ! आदि में सभी जीव अग्रकट 
रूप में रहते हैं, इसी प्रकार अन्त में भी अग्रकट रूप 
को प्राप्त हो जाते हैं, केवल बीच में थोड़े से समय के लिए 
प्रकट रूप में आते हैं, तब्र फिर इसमें सोच क्‍या है। 
मतलब यह है कि इस अविनाशी जीव की स्थिति संसार 
में बहुत थोड़े समय के लिए होती है, तो इतने थोड़े 
समय के लिए ही जिस संसार से मतज़्ब है उससे 
अधिक मोह करना व्यथ॑ है किन्तु उस परम-पिता ग्रश्ु 

के चरणों का ध्यान भी करना चाहिए जिससे सदा 
मतलब है | अस्तु, उस समय किसी को मालूम न था 
कि बालक तीथेराम एक दिन स्वामी रामतीर्थ बन 
कर भारतवषे में ही नहीं किन्तु अमरीका जापान आदि 
विदेशों में भी वेदान्त के ज्ञान का प्रकाश करेंगे । 


तीथैराम बचपन में ही मातहीन हो गए थे । इनको 
अपनी माता का दूध भा बाल्यावस्था में न मिला था | 
इनका पालन-पोषण इनकी एक बुआ ( पिता की बहिन ) 
और इनके बड़े भाई गुसाँई गुरुदास ने ही किया था। 
बचपन में अन्य लोग चाहे कितने भी प्यार से रकक्‍खें, 
माता की समानता नहीं कर सकते | माता चाहे भिड़- 
कती भी रहे परन्तु बालक का मोह उस समय सब से अधिक 
उमीमें होता है । माता की गोद में बेठ कर बालक को जो 
प्रसन्नता ग्राप्त होती है और खिियों के दूध पिलाने से भी 
उतना हषे उसे नहीं होता | ब्राल्यावस्था में माता का 
वियोग बच्चे के लिए महा दुःख है | यह दुःख बेचारे 
तीथैराम को भी सहना पड़ा। इसी कारण यह छोटी 
अवस्था में बहुत दुबेल ओर शक्तिहीन रहा करते थे | 
इनकी बचपन की दशा देखनेवाला मनुष्य यह बात कभी 
भी नहीं सोच सकता था कि ये एक दिन ऐसे बली 
सन्‍्यासी होंगे कि पचास मील तक पहाड़ों पर दोड़ 

लमाने पर भी न थकेंगे ओर अमेरिका के जड्लों की 
दोड़ में सिपाहियों से भी आगे निकल जावेंगे | 
(२, शिक्षा ओर संत्संग 

बालक तीथेराम का शरीर कमज़ोर होने पर भी ये 
पढ़ने-लिखने में बड़े होशियार थे । पढ़ने के समय इनका 
चित्त पुस्तक में ही रहता था ओर सब बातों को भूल 
जाते थे | आजकल के बहुत से बच्चे घरवालों के डर 
से पुस्तक हाथ में लि. बेठे रहते हैं पर मन उनका 
पतड़ या और बातों में रहता है। बालक तीथेराम 
ऐसे नहीं थे। थे पढ़ने में खूब ध्यान लगाते थे। इनकी प्रारं- 
भिक शिक्षा इनके गाँव मरालोवाला के ही प्राइमरी स्कूल में 
हुई थी। प्रारम्भिक शिक्षा समाप्त करने पर ये गुजरान- 
वाला आ गये थे | गुजरानवाला से ही इन्होंने पश्ञाब 
विश्वविद्यालय की उएन्ट्रेंस परीक्षा पास की। एमन्ट्रेंस 
परीक्षा पास करने के समय इनकी अवस्था १४ वर्ष की 
थी । अध्यापक लोग इनकी विलक्षण बुद्धि ओर अद्भुत 
धारणा-शक्ति के कारण इनसे बड़े प्रसन्न रहते थे। ये 
जेसे प्रतिभाशाली थे वेसे ही परिश्रमी भी थे। जिस 
काय्ये को हाथ में ले लेते थे उसको पूरा करे बिना नहीं 
हटते थे। इनका स्वभाव आज का काम कल पर छोड़ने 
का नहीं था | गणित शाख्र में इन्हें बचपन से ही बड़ा 

अनुराग था | इस विद्या में सफलता ग्राप्त करने के लिये 
परिश्रम ओर बुद्धि दोनों चीज़ों की आवश्यकता है। यदि 
विद्यार्थी केवल परिश्रमी ही हो ओर बुद्धि का लवलेश न 
न रखता हो, वो गणित विद्या में सफल नहीं हो सकता । 
ऐसे ही जो विद्यार्थी केवल अपनी बुद्धि के भरोसे से ही 
कूदते रहते हैं तथा परिश्रम से जी चुराते हैं, वे भी इस 
शासत्र . में विफल रहते हैं | इसलिये इस विद्या के विद्यार्थी 
को बुद्धि ओर परिश्रम दोनों चीज़ों के सहारे की अपेक्षा 
है। विद्यार्थी तीथराम में ये दोनों ही गुण विद्यमान 
थे। इनसे जो कुछ प्रश्न किया जाता था, उसका उत्तर 
खूब सोच समझ कर देते थे | इनके अध्यापक लोग छोटी 
अवस्था में ही इनके इस ढड़ को देख कर बड़ा ही अचरज 
किया करते थे ओर कहा करते थे कि ये जिस विषय को 
हाथ में ले लेंगे उस में बड़ी उन्नति करेंगे । जो कुछ काम 
इनके सुपुर्द किया जाता था उसको निर्दिष्ट समय से पहले 
ही तैय्यार कर लेते थे | आज कल के बहुत से आलसी 
विद्याथी आज के करने लायक काम को कल पर छोड़ 
देते हैं ओर समय पर अध्यापक की भिड़कियाँ खाते हैं 
ओर दण्ड पाते हैं| परन्तु तीथेराम ने ऐसा समय कमी 
नहीं आने दिया। ये काम से उकताते नहीं थे.। यदि 
किसी ग्रश्न के उत्तर में इन्हें देर लग जाती या 

विफलता हो जाती तो उसको छोड़ते नहीं थे, किन्तु उसका 
विशेष ध्यान से मनन करते थे ओर अन्त में उसका ठीक 
उत्तर निकाल कर मानते थे | इसी परिश्र म-शीलता ओर 
बुद्धिमत्ता के कारण ये पञ्ञाब यूनिवर्सिटी की एमन्‍्ट्रेंस 
परीक्षा में प्रथम रहे थे | 

. एन्ट्रेंस परीक्षा में योग्यतापूबेक पास होने पर तीथेराम 
जी के पिताजी की इच्छा थी कि इन्हें किसी रोजगार में लगाया 
जाय, जिससे घर की आ्िक दशा सुधरे तथा ये घर का भार 
संभालने के योग्य बनें | परन्तु मनुष्य की इच्छा से इंश्वर 
की इच्छा बहुत प्रबल होती हैं | मनुष्य चाहता कुछ है 
ओर होता कुछ हैं| इससे यह सिद्ध होता है कि करने- 
वाला कोई ओर ही है। किसीने सच कहा है कि “अहं 
करोमीति वृथाभिमानः, स्वकम्मंस्त्र ग्रथितोहि लोकः 
अथांत्‌ में करता हूँ यह मनुष्य का व्यथ अभिमान है । 
किसी अलोकिक शक्ति ने इस जगत्‌ को पहले ही अपने 
अपने कम्मों के डोरों से गथा हुआ है। तीथेराम के पिता यह 
स्वप्न में भी नहीं सोचते थे कि तीथेराम किसी दिन सन्यासी 
हो जायगा ओर सारे कुटुम्ब के लोगों को तथा सम्बन्धियों 
को विलखता छोड़ जायगा | अस्तु, तीथेराम जब अपने 
गाँव की पढ़ाई को समाप्त कर के गुजरानवाला आये, उस 
समय वहाँ एक महात्मा रहते थे | ये घन्ना भगत 

के नाम से ग्रसिद्ध थे। वेदान्तशाख्र के रहस्य को खूब 
समभते थे । वहाँ के बड़े-बड़े विद्वान्‌ ओर धार्मिक लोग 
इन महात्माजी में श्रद्धा ओर भक्ति रखते थे । 
विद्यार्थी तीथराम भी जब गुजरानवाला पहुँचे, तो 
महात्माजी के दशेन करने गए । महात्माजो इन्हें 
देख कर बड़े प्रसन्‍न हुए । धीरे-धीरे धन्‍ना भगत ओर 
विद्यार्थी तांथेराम में इतना स्नेह हो गया कि जब तीथथराम 
को अपनी पढ़ाई से अवकाश मिलता था, तभी ये भगतजी 
के डेरे पर पहुँच जाते थे । भगतजी वेदान्ती थे इसलिये 
तीथेराम को भी वेदान्त की ही शिक्षा दी । भगतजी 
की अमृतमयी शिक्षाओं का प्रभाव तीथेराम के हृदय 
पर बहुत अच्छा पड़ा | इस प्रकार पढ़ने के पश्चात्‌ जो 
समय विद्यार्थी तीथराम को मिलता था उसको वे भगत 
के सत्संग में ही लगाने लगे। 

पाठक समझ सकते है कि ज्ञान ग्राप्त करने में और 
उसका उपयोग करने में बड़ा भेद है । भारतवर्ष में 
वेदान्त-शाखत्र के विद्वानों की संख्या आज भी कम नहीं 
है । जहाँ देखियेगा बड़े-बड़े वेदान्तभूषण, वेदान्ताचाय्य, 
वेदान्ततीथ और वेदान्तकेसरी आदि भयक्लर उपाधियों 
को धारण करनेवाले पोथाधारी परिडत आपको मिलेंगे। 
परन्तु इनमें से वेदान्त का महत्त्व समभनेवाला तथा 

उसके सिद्धान्तों पर चलनेवाला कोई विरला ही मिलेगा | 
आप किसी परिडत को ५१) रुपए दक्षिणा देने के लिये 
तेय्यार हों, परिडतजी फौरन आप के घर पर आकर सारा 
वेदान्त-दशेन सुना जायेंगे। आसन तक भी आणए्को 
देने की ज़रूरत नहीं, अपने घर से ही ले आयंगे । परन्तु 
इन पणिडतों से वेदान्त का महत्त्व बढ़ता नहीं, किन्तु 
कम होता है। वेदान्त का असली विद्वान होने 
के लिये बहुत से अलोकिक गुणों की आवश्यकता है | 
केवल बड़े-बड़े ग्रन्थराजों से काम नहीं चलता । 
जो पणिडत वेदान्तशास्त्र के बड़े-बड़े ग्रन्थों को पढ़ कर उन 
पर अमल नहीं करते हैं, वे बेसे ही हैं जेसे कि एक पुस्तक 
बेचनेवाला पुस्तकालयाध्यक्ष | धन्ना भगतजी ने यद्रपि 
वेदान्त-शासत्र की संस्कृत पुस्तकों में इतना श्रम नहीं किया 
था ओर न उन्होंने कोई ऐसी उपाधि ही प्राप्त की थी, 
पर वे असली वेदान्ती थे | इसीलिए उनके अनुयायियों 
की संख्या भी दिन-दिन बढ़ती जा रही थी तथा बड़े- 
बड़े योग्य मनुष्य उनके उपदेशों के लिए लालायित 
रहते थे | वास्तव में महापुरुषों के लिये सांसारिक विश्व- 
विद्यालयों की उपाधियों का कुछ महत्तत नहीं है । वे 
विशिष्ट मनुष्यों की कोटि में होते हैं | सांसारिक डिग्रियाँ 
साधारण मनुष्यों की शोमा के लिए ही होती हैं | जितने 

देश-नेता ओर जाति में जाग्रति फैलानेवाले महात्मा 
हुए है थे डिग्रियों के आधार पर नहीं हुए हैं किन्तु 
अपनी स्वतन्त्र बुद्धि के सहारे ही संसार के उपकारी बने 
हैं। आय्यं-समाज के ग्रवर्तक स्वामी दयानन्दजी, किसी 
विश्वविद्यालय के उपाधिमण्डित स्नातक नहीं थे। राम- 
कृष्ण परमहंसजी के पास कोई ऐसी डिग्री नहीं थी जिन 
के स्वामी विवेकानन्द जेसे शिष्य हुए तथा आज भी 
हज़ारों शिक्षित मनुष्य जिनके उपदेशों का आदर करते 
हैं । भाव यह है कि केवल डिग्री से योग्यता का निर्धारण 
नहीं हो सकता । 

पहले कहा जा चुका हैं कि विद्यार्थी तीथेराम के 
एन्ट्रेस्स पास हो जाने पर इनके पिता की इच्छा इनको 
रोजगार में लगाने की थी। परन्तु धन्ना भगतजी ने ही 
इनके पिता से अनुरोध किया था कि वे इन्हें अंग्रेज़ी की 
उच्च शिक्षा दें | इनके पिता भी भगतजी के बड़े प्रेमी 
थे । उन्होंने मगतजी के आदेश को स्वीकार कर के इन्हें 
लाहोर पढ़ने के लिये भेज दिया । 

कालेज की छात्रता 

गुजरानवाला से एन्ट्रेन्स परीक्षा में उत्तम सफलता 
प्राप्त कर के छात्रवर तीथैराम कालेज में अध्ययन करने के 
लिए पञ्ञाब की राजधानी लाहोर नगर में पहुँचे । लाहोर 

की परिस्थिति उस समय ऐसी नहीं थी | आजकल 
लाहौर ने बड़ी उन्नति कर ली है । उस समय वहाँ पर 
केवल तीन कालेज थे, जिनमें गवरनेमेंट कालेज और 
फारमेन क्रिश्वियन कालेज उन्नत दशा में थे। तीसरा 
कालेज दयानन्द एड्रलो-बेदिक कालेज था, जो कि उस 
समय नया ही था । अब दयानन्द एंगलो-बेंदिक कालेज 
ने भी बड़ी उन्नति कर ली है, विशेष क्या, अब तो 
भारतवषे भर में इस जेसे सिर्फ २-४ कालेज हैं, जिनमें 
इतनी संख्या में विद्यार्थी उच्च शिक्षा प्राप्त कर सकते हैं 
और शुल्क भी कम लिया जाता है तथा धनहीन विद्या- 
थियों को निःशुल्क भी शिक्षा मिलती है। इस कालेज 
के अध्यापकों तथा विद्यार्थियों का जीवन बहुत ही सादा 
होता है। अध्यापकों के स्वार्थ-व्याग का नमूना जेसा 
यहाँ मिल सकता है वैसा पूना के फग्युसन कालेज आदि. 
एक दो कालेजों को छोड़ कर अन्यत्र मिलना कठिन है | 
अपने-अपने विषय में विशेष योग्यता रखते हुए भी यहाँ 
के अध्यापक बहुत कम वेतन लेते हैं। भारतीय विश्व- 
विद्यालयों के ग्रोफेसरों का वेतन ८५०) से लेकर १२००) 
तक होता है, तथा रीडरों का वेतन ४७५०) से ८५०) 
तक होता है ओर लेक्चरर अथांत तीसरी श्रेणी के अध्या- 
पकों का वेतन भी २४०) से ४७५४०) तक होता है | इसी 

प्रकार कालेजों के प्रोफेसरों का भी वेतन ५-७ सेर चाँदी 
से कम नहीं होता । परन्तु यहाँ के बहुत-से परोपकारी 
ओर सन्‍्तोषी अध्यापक केवल ७५) रुपया मासिक लेकर 
ही निवाह करते हैं और कालेज की सेवा उन प्रोफेसरों 
से अच्छी करते हैं जिनकी गुरु-दक्षिणा सुन कर निधन 
मनुष्य का कलेजा कॉप उठे । 

उस समय हमारे विद्यार्थीजी ने फारमेन क्रिथ्रियन 
कालेज में ही अध्ययन करना पसन्द किया क्योंकि इसके 
अध्यापकगण उन दिनों योग्यता-पूणं समझे जाते थे। 
इस कालेज ने भी स्वाथेत्यागी ईसाई घमम के सेवकों 
के कारण अच्छी ग्रतिष्टा प्राप्त की है। यहाँ पर भी उच्च 
योग्यता के मनुष्य थोड़े बेतन पर काम करते हैं। हाँ, 
विद्यार्थियों के रहन-सहन तथा धार्मिक विचारों के परि- 
वर्तन का भय यहाँ अवश्य रहता है । वास्तव में भारतवर्ष 
में इन कालेजों की स्थापना इंसाई-धम्म के प्रचार के लिए 
ही की गईद्टे है। यह ईसाई धम के कालेज भारत के 
देहली, ल्ञाहोर, कानपुर, इलाहाबाद, लखनऊ तथा अन्य 
सभी बड़े-बड़े नगरों में स्थापित हैं | यद्यपि इन कालेजों 
की स्थापना से आयेसमाज प्रवतेक स्वामी दयानन्दजी 
तथा ब्रह्मसमाज ग्रवतेक राजा राममोहनराय आदि महा- 
त्माओं के आन्दोलन के कारण, इसाइयों को बांछित 

सफलता नहीं प्राप्त हो सकी, तथापि २-४ साल यहाँ 
शिक्षा ग्राप्त कर लेने पर विद्यार्थियों में हिन्दुत्व का लव- 
लेश बहुत कम रह जाता है । चाहे वे ईसाई धर्म के 
अनुयायी न बनें परन्तु अपने धमें से अवश्य गिर जाते 
हैं । बहुत से पाठकों को मेरी इन धमे सम्बन्धी बातों से 
विस्मय होगा, क्योंकि प्रायः आधुनिक लोगों की समझ 
में धर्म का लक्षण नहीं आता | परन्तु हम यहाँ 
यह साफ कर देना चाहते हैं कि धम्म शब्द से हमारा 
मतलब किसी विशेष मत का समर्थन करना नहीं है । 
धम्म॑ वही है जो मनुष्य को अपने स्वरूप में बनाये रक्‍्खे। 
संस्क्रृत व्याकरण के अनुसार यह शब्द 'ध्ज' धातु से 
उणादि “मन्‌' प्रत्यय करने पर होता है| जिसका अथे 
यह होता है कि जिससे किसी वस्तु की असलियत 
धारण की जावे! जेसे आँच की असलियत जलने से 
धारण की जाती है, जो जलता है वह अग्नि है, जलने 
के बाद राख है| जलना बन्द करते ही अग्नि ने अपना 
धम्मे ( जलना ) छोड़ दिया इसलिये उसको अग्नि नहीं 
कहते बल्कि राख कहने लगते हैं । इसी प्रकार हमारे शात्रों 
के अनुसार जिस वर्ण का जो धर्म्म माना गया है, उसके 
छोड़ने से मनुष्य असलियत से गिर जाता है| इस 
गिरानेवाले को पातक (पाप) कहते हैं जो कि धम्मे शब्द 

का विरोधी हे | इसलिये मनुष्य को अपने परंम्परा 
से आये हुए धम्मे का त्याग नहीं करना चाहिए 
क्योंकि अन्य धम्मे उसके लिये पातक हैं | इससे अन्य 
धम्मों की निन्‍दा नहीं समकनी चाहिये क्‍योंकि सभी मनुष्यों 
को अपने-अपने धम्मे को उत्तम बतलाने का अधिकार 
है | वास्तव में ठीक भी है। धर्म्म कोई बुरा नहीं। 
प्रायः सब धम्मों के अंग एक जेसे ही होते हैं, ऐसा 
कोई धम्मे नहीं जो सच बोलने का विरोधी हो, ऐसा 
कोई धर्म नहीं जो परस्पर द्वेष रखने की शिक्षा देता हो, 
ऐसा कोई धम्मे नहीं जो और जीवों को दुःख देने का 
उपदेश करता हो, इसलिए धार्मिक भेदभाव मूखों के 
लिए ही है । विद्वान्‌ समदृष्टि होते हैं,परन्तु उनके प्राकृतिक 
धम्मे का स्वरूप-परिवर्तन वे नहीं सहन कर सकते | इस- 
लिए हमारा तो सिद्धान्त यही है कि “धम्म॑स्य तस्व॑ 
निहित॑ गहायां, महाजनो येन गतः स पन्थाः' अर्थात्‌ 
धम्म का तत्त बहुत गहरा है, इसके लिए यही अच्छा 
है कि जिस मागे से हमारे पूवेज गए, उसी से हम भी 
चलते रहें | धम्मे ओर वेष जातीयता और देशीयता 
की निशानी है । जो जाति और देश अपने धर्म्म और 
वेष से दूर हट गए, संसार में उस जाति और देश का 
स्वरूप स्थायी नहीं रह सकता । 

फोरमेन क्रिश्वियन कालेज के विद्यार्थी होने पर भी 
तीथेरामजी के धार्मिक विचारों में नित्य दृढ़ता ही आती 
रही । यह कालेज के अन्य विद्यार्थियों के समान फेशन 
की लहर में नहीं पड़े किन्तु दिन-दिन सादगी में ही 
उन्नति करते थे | आजकल के विद्यार्थियों का हाल देख 
कर अचरज से स्तब्ध रह जाना पड़ता है। हम देखते हैं 
कि ब्राह्मणों के लड़के जिनमें से कोई अपने आप को बड़े 
अभिमान से मिश्र लिखते हैं, कोई चतुर्वेदी हैं, कोई 
त्रिबेदी हैं, कोई त्रिपाठी हैं, शोच-क्रिया करके मिट्टी से 
हाथ नहीं धोते । मुसलमानों का छुआ हुआ खाने में ज़रा 
भी नहीं मकिककते | दिन भर चाहें कपड़े निकाले चारपाई 
पर लेटे रहें परन्तु भोजन के समय अवश्य कोट, पतलून, 
बूट ओर गले में नेकटाई धारण कर लेते हैं, क्योंकि बिना 
इस लिवास के मेज-कुर्सी पर खाना अच्छा नहीं लगता । 
विद्यार्थी तीथेराम इन सत्र दुगुणों से दूर रहते थे । उनकी 
बोलचाल बहुत सीधी थी। उन्हें कालेज की पढ़ाई और 
आध्यात्मिक चिन्तन के सिवाय और कोई बात नहीं 
सकती थी। अन्त में उन्होंने १६ वर्ष की अवस्था में 
फोरमेन क्रिश्चियन कालेज से बी० ए० की परीक्षा पास 
की | एन्‍न्ट्रेंस परीक्षा के समान इस परीक्षा में भी ये 
पंजाब विश्वविद्यालम में प्रथम रहे थे। प्रथम रहने के 


कारण इनको ६०) रुपया मासिक छात्रवृत्ति भी मिलने 
लगी | तीथेराम इसमें कुछ रुपया अपने खचे के लिये 
रख लिया करते थे, बाकी सब घर भेज देते थे या अपने 
गुरुजी महाराज की सेवा में लगा देते थे। अपने लिए 
बहुत कम खचे किया करते थे । 


यह पहले कह आये हैं कि तीथेराम की रुचि प्रारम्भ 
सेही गणित-शासत्र में विशेष थी। गणित शाखत्र के अध्यापन 
का प्रबन्ध उन दिनों क्रिश्रियन कालेज की अपेक्षा लाहोर 
के गवर्नमेंट कालेज में अच्छा था। इसलिये विद्यार्थी 
तीथेराम ने कालेज का बदल देना उचित समझा ओर 
गवनेमेंट कालेज के विद्यार्थी बन गए | वहा दो वर्ष 
एम० ए० में खूब परिश्रम किया और इकीस वर्ष की 
अवस्था में पज्ञाब विश्वविद्यालय से गणित विषय में 
एम० ए० की उपाधि ग्राप्त की | कालेज में पढ़ते समय 
इनके गुरूजी इनके पास बहुत आया जाया करते थे और. 
समय-समय पर उचित उपदेश भी दिया करते थे। 
तीर्थराम अपने गुरु धन्ना भगतजी की आज्ञा का पालन 
बड़े प्रेम से किया करते थे। छात्रावस्था में जो उनके 
और धन्ना भगतजी के बीच पत्राचार होता था उसके पढ़ने 
से यह मालूम हो सकता हैं कि गुरु की आज्ञा के लिये इनके 
हृदय में कितना आदर था। ये अपना कार्यक्रम तथा समय- 


( १७ ) 


विभाग भी अपने गुरुजी को लिख दिया करते थे। हम पाठकों 
को बतलाने के लिये उनके एक पत्र का सारांश जो कि 
उन्होंने तारीख ६ फबेरी सन्‌ १८६४ में अपने गुरूजी 
को लिखा था, नीचे देते हैं :-- 

“आपका कृपापत्र इस समय मिला। निहायत खुशी 
हुई | में आजकल सुबह पाँच बजे सोकर उठता हूँ ओर 
सात बजे तक पढ़ता रहता हूँ। फिर शोच आदि से निद्ृत्त 
होकर स्नान करता हैँ ओर व्यायाम करता हूँ। इसके पीछे 
परिडतजी की ओर जाता हूँ | मार्ग में पढ़ता रहता हूँ । 
एक घंटे के पीछे उनके साथ गाड़ी में बेंठ कर कालेज 
जाता हूँ । कालेज से आते समय मागे में दूध पीता हूँ। 
डेरे पर कुछ मिनट ठहर कर नदी की ओर जाता हूँ, वहाँ 
जाकर नदी के किनारे पर कोई आध घंटे के लगभग 
टहलता रहता हूँ । वहाँ से लौटते समय बाग में घूमता हूँ। 
वहाँ से डेरे पर आकर कमरे की छत पर चहल-कदमी 
करता हूँ । यह आप स्मरण रक्‍खें कि में चलते-फिरते 
पढ़ता बराबर रहता हूँ। अंधेरा होते ही कसरत करता हूँ 
और लेम्प जला कर सात बजे तक पढ़ता हूँ । फिर रोटी 
खाने जाता हूँ ओर प्रेम की तरफ़ भी जाता हूँ। वहाँ से 
आकर १० या १२ मिनट अपने मकान में कसरत 

करता हूँ फिर कोई साढ़े दस बजे तक पढ़ता हूँ । इससे 
मुझे यह अनुभव हुआ कि यदि हमारी पाचनशक्ति अच्छी 
दशा में रहे तो हमको बहुत सुख ओर आनन्द प्राप्त हो, 
एकाग्रचित्त भी रह सकते हैं, परमात्मा को भी नहीं भूलते 
और अन्‍न्तःकरण को शुद्धता एवं पवित्रता भी प्राप्त होती 
है | बुद्धि और धारणा-शक्ति भी तीत्र होती है | पहले तो 
में खाता ही बहुत कम हूँ। दूसरे जो कुछ खाता हूँ, 
उसे खूब पचा लेता हूँ । 

इस पत्र के पढ़ने से पाठक अनुमान कर सकते हैं 
कि विद्यार्थी तीथेराम अपने समय का केसे उपयोग करते 
थे। वे चलते-फिरते भी पढ़ते रहते थे। एक क्षण भी 
व्यर्थ नहीं खोते थे | सायंकाल के समय जब ग्रदोष के 
कारण चारों ओर अन्धकार छाया हुआ रहता है, उस 
समय वे व्यायाम करा करते थे क्योंकि यह समय पढ़ने 
लायक नहीं होता था । छात्रवर तीथेराम के चरित्र से 
आजकल के उन विद्यार्थियों को उपदेश लेना चाहिये जो 
अपने बहुमूल्य समय के अधिक अंश को व्यथे और 
अनथे के कार्यों में व्यतोत करते हैं। मनुष्य को सबसे 
अ्रथम स्वार्थ की सिद्धि करनी चाहिये। सवार को तो पशु भी 
भली भाँति समभते हैं। यदि कोई मनुष्य हो कर भी स्वार्थ 
की न समझे तो उसे पशु से भी गया बीता समझना चाहिये। 


( १६ ) 


मनुष्य के पास जो समय स्वाथे से बचे उसे परमार्थ में लगाना 
चाहिये, परन्तु व्यर्थ एक क्षण भी नहीं खोना चाहिये। ओर 
अनथे करना तो महापाप है | परन्तु आजकल के लोगों 
की दशा देख कर खेद होता है कि ये स्वार्थ का भी 
ध्यान न रख कर व्यथे अनथे के कार्यों में बड़ा अनुराग 
दिखाते हैं | देखा गया है कि बहुत से विद्यार्थी जो ताश 
शतरंज आदि व्यथ खेलों के शौकीन होते है, अपने व्यसन 
की धुन में कालेज तक में ठीक समय पर उपस्थिति नहीं 
होने पाते, जिसके परिणाम में उनकी उपस्थिति संख्या 
(!!८7०८॥०७४०) कम हो जाती है, परीक्षा के प्रवेश में भी 
बाधा पड़ जाती है और अन्त में यदि किसी प्रकार 
अध्यापकों को खुशामद करके बड़े आदमियों की सिफ़ा- 
रिश का सहारा लेकर परीक्षा में प्रवेश भी हो गये तो 
सफल नहीं होते । परन्तु व्यर्थ कार्य से नहीं हटते। 
इसी प्रकार बहुत से क्र र विद्यार्थी अनथे के भी शोकोन 
होते हैं | कालेज जाते समय यदि रास्ते में कोई दुखित 
पागल मनुष्य उन्हें मिल गया तो उसके पत्थर मारना 
ही शुरू कर देंगे, उसे बुरी तरह से चिढ़ायेंगे, तरसायेंगे 
चाहे कालेज में ग़ेरहाज़िर हो जायें, पर जब तक या तो 
कोई भला आदमी उन्हें शमे न दिलवायगा या उस 
पागल के हाथ से सिर में एक दो पत्थर न खालेंगे तब 


या ( २० ) 


तक न मानेंगे । इसे ही अनथे कहते हैं। विद्यार्थी 
तीथेराम व्यथ और अनर्थ के कार्यों से घ्रणा करते थे । 
उनके पास जो समय स्वार्थ से बचता था, छात्रावस्था में 


भी उसे वे परमाथे में लगाया करते थे । विद्यार्थियों को 
उनका अनुकरण करना चाहिये ओर उनके पास जो 
समय स्वाथे से बचे उसे उन्हें परमाथे में लगाना चाहिये | 
तीथेरामजी के इसी पत्र से यह भी मालूम होता है कि 
उन्हें अपनी शारीरिक दशा सुधारने की भी बड़ी चिन्ता थी । 
बचपन में माता का पोषण न मिलने से ये प्रकृति से ही 
दुबले पतले रह गये थे | इनकी अपने शरीर को हृष्ट-पुष्ट बनाने 
का बड़ा ध्यान था। इसीलिये ये व्यायाम तथा भ्रमण 
ओर शुद्ध वायु का सेवन बहुत किया करते थे | आजकल 
के विद्यार्थियों को भी अध्ययन के साथ साथ ही अपने 

आरोग्य का भी पूरा ध्यान रखना चाहिये, क्‍योंकि धर्म, 
अथे, क्राम, मोक्ष का मूल साधन भी एक मात्र आरोग्य 


ही है | रोगी मनुष्य न धम्मे का पालन कर सकता है न 
अथे का सश्वय कर सकता, न काम-वासनाओं का अनु- 
भव कर सकता है और न मोक्ष के लिये प्रयत्न ही कर 
- सकता है । अस्तु, तीथेरामजी अन्त में अपना स्वास्थ्य 
अच्छा बनाने में सफल हुए | सन्‍्यास आश्रम में जब कि 
लोग इनके आध्यात्मिक ज्ञान को देख कर चकित होते थे 
वेंसे ही इनके शारीरिक बल को देख कर भी सब हैरान थे । 


्ू >> वि की यू ! ) हर छठ 
प्रोफ़े परी ह 
जब लाहोर के गवनेमेंट कालिज से, तीरथराम एम, 
ए० हो गए तब इनके प्रिंसिपल मिस्टर डब्ल्यू० बेल ने 
चाहा था कि ये प्रोविन्शियल सिविल सर्विस ( डिप्टी- 
कलक्टरी ) की परीक्षा दें । परन्तु गुसाँई तीथेराम जैसे 
शुद्ध वृत्ति के मनुष्य ऐसे जाल में फँसना कब पसन्द 
कर सकते थे । उन्होंने साहब से इन्कार कर दिया ओर 
अपनी यह इच्छा प्रकट की कि "मैंने जिस गणित विषय 
को इतने परिश्रम से पढ़ा है, उसको में विद्या्थियों को 
पढ़ाऊँगा'” अर्थात्‌ इनकी रुचि ग्रोफेसरी में हुईं। परमात्मा 
ने इनकी इच्छा पूरी की | एम० ए० पास करने पर यह 
स्यालकोट के मिशन कालेज में प्रोफेसर के पद पर नियुक्त 
हुए | थोड़े समय यह गवनमेंट कालेज लाहोर में रीडर 
भी रहे थे । इसके पश्चात्‌ लाहोर के फोरमेन क्रिश्वियन 
कालेज में भी ये २ वषे तक गशित-शास्र के अध्यापक 
रहे | प्रोफेसर तीथेराम गणित विषय में इतने अनुरक्त 
थे कि इन्होंने सरकारी छात्र-वत्ति पाकर केम्ब्रिज विश्व- 
विद्यालय में पढ़ कर रेज्ञलर की परीक्षा देने का 
विचार भी किया। छात्र-वृत्ति प्राप्त करने के लिए उद्योग 
भी किया पर सफल न हुए और यह छात्र-वृत्ति एक 
मुसलमान विद्यार्थी को मिल गई, यद्यपि वह विद्यार्थी 


( रेरे ) 


योग्यता में प्रोफेसर तीथराम से बहुत कम था। परन्तु 
ईश्वर की लीला विचित्र है । उसे इन्हें रेड्गलर साहब बनाना 
स्वीकार नहीं था, किन्तु उसे इन्हें संन्यासी रामतीथे 
बनाना था । उसे इनके प्रिय सम्बन्धियों को इनके वियोग 
का महादःख दिखाना था, इनकी प्रियतमा ग्रहिणी को 
रुलाना था, इनके नन्‍हें-नन्हें बच्चों को पितहीन बनाना 
था, इनके वृद्ध पिता को सुशिक्षिप्त पत्र वियोग की भारी 
व्यथा का अनुभव कराना था, भारत अमेरिका, जापान 
आदि देशों में इनसे बेदान्त का प्रचार कराना था । पर- 
मेश्वर दयालु कहन्नाता है परन्तु उसकी दया का लक्षण 
स्ेसाधारण की समझ में आना कठिन है। बहुत-सी 
रोमाश्वकारी दुःखद घटनाओं को देख कर तो हमें उसके 
न्याय में सन्देह होने लगता है । परन्तु यह सम्भव नहीं 
कि एक सबे-व्यापक न्‍्यायकारी प्रभु कमी अन्याय करे | 
पर यदि परमेश्वर वास्तव में कोई न्‍्यायकारी शक्ति है तो 
उसको चाहिए कि वह अपनी इस नीति को कमर से कम 
इतनी सरल अवश्य बनावे कि विद्वान लोग तो उसके 
न्याय के रहस्य को समझ सकें ओर दूसरों को भी वकीलों 
की भाँति समझा सकें, अन्यथा समय बड़ा बेढव आ रहा 
है | यह धाँधली बहुत थोड़े दिन चलेगी, नास्तिकों की 
संख्या बढ़ जायगी, उसकी प्रजा बाग्री हो जायगी, लोगों 


( हरेरे ) 


का जो उसमें अटल विश्वास है वह कुछ दिनों में काफूर 
हो जायगा | 

प्रोफेसर रामतीथ को केम्ब्रिज जाने के लिये 
छात्रवृत्ति न मिलने से बड़ी निराशा हुई । इस समय पर 
उनको थोड़े दुःख का अनुभव भी करना पड़ा परन्तु 
क्या कर सकते थे। इश्वर के न्याय पर विश्वास करके चुप 
बेठे रहे | हमारी समझ में यह घटना भी उनझे संसार 
त्याग में एक कारण हुई । 

सनयास 
विद्यार्थी अवस्था में ही तीथेराम के हृदय में वराग्य का 

अंकुर लग गया था | उन दिनों जो चिद्ठियां ये अबने 
गुरु धन्‍ना भगतजी के पास भेजा करते थे, उनसे मालूम 
होता है कि संसार से इनको तभी कुछ कुछ विरक्ति हो 
गई थी। उन चिट्ठियों में से एक चिट्ठी का संक्षेप 
हम नीचे देते है| ये अपने गुरु को लिखते हैं :-- 
“महाराजा जी, 

परमेश्वर बड़ा ही चंगा है। मुझे बड़ा ही प्यारा 
लगता है | कृपया आप उसके साथ प्रेम रक्खा करें | वह 
कभी कभी आपके साथ सख्ती करता है ये उसके विनोद 
हैं | वह आपके साथ दिल्लगी करना चाहता है। हमारा 
कतेव्य है कि हंसनेवालों से नाराज़ न होवें | किसी और 

पत्र में आपको उसकी और भी बहुत सी बातें लिखूँगा । 
यह पत्र में मेज़ पर रख कर लिख रहा हूँ । यहां प्रातः 
काल कुछ खांड गिर गई थी उस खांड के पास चार 
पाँच चीटियाँ इकट्ठी हो रही हैं ओर ये सब मेरी कलम 
ओर अक्षरों की ओर ताक रही हैं ओर आपस में बड़ी 
बातें कर रही हैं ।” इसके आगे तीथेरामजी ने बड़ी 
सुन्दर आलंकारिक भाषा में चीटियों की बातों का वर्णन 
किया है |. कोई चींटी तो कहती है कलम की तारीफ 
करनी चाहिये क्योंकि इसोके कारण सुन्दर-सुन्दर अक्षर 
बन रहे है, इस पर दूसरी चींटी कहती है, यह प्रशंसा कलम 
की नहीं किन्तु इन अंगुलियों की है जिनके इशारे से 
क्रलम चल रही है, इस पर तीसरी कहती है कि यह ग्रशंसा 
अंगुलियों की नहीं है किन्तु इन लम्बे लम्बे बाजुओं को 
है जिन के आधार पर यह सब निभेर है। इस पर सबसे 
बड़ी चींटी कहती है, कि यह बाजुओं की करामात नहीं है, 
बल्कि इस लम्बे चोंड़े धड़ का दारमदार है जिसके 
सहारे यह सब काम हो रहा है” इसके बाद गुसांई 
तीथरामजी लिखते हैं कि इसी प्रकार मनुष्य के शरीर 
और ग्राणों से परे भी कोई वस्तु है वह परमात्मा है उसी 
के सहारे सब भूत चेष्टा करते हैं । संसार में जो कुछ 
होता है वह उसकी इच्छा से ही होता है| बिना तारवाले 

के पुतलियाँ नहीं नाव सकतीं । बिना बांसुरी बजाने- 
वाले के बांसुरी नहीं बज सकती । इसी प्रकार संसार में 
मनुष्य बिना उसकी आज्ञा के कोई काम नहीं कर सकता। 
जेसे तलवार का काम मारना है मगर वह तलवार बिना 
चलानेवाले के नहीं चल सकती, इसी तरह से कुछ लोगों 
का स्वभाव चाहे जितना खराब क्यों न हो, जब तक उन्हें 
परमेश्वर न उकसाये तब तक वे हमें कष्ट नहीं पहुँचा 
सकते । जेसे बादशाह के साथ सुलह करने से सारी सल्तनत 
के कम्मंचारी मित्र बन जाते हैं, इसी तरह से परमात्मा 
की राजी रखने से सारा संसार हमारा अपना हो 
जाता है | 


इस पत्र के लेखक की बहुत से नवयुवक शायद 
पागल बतलावें परन्तु इसमें सन्देह नहीं कि स्वामी 
रामतीथजी तीथेराम रहते हुए ही विरक्त हो चुके थे । 
वे ग्रति क्षण, उस बादशाहों के बादशाह त्रिल्ञोकीनाथ 
परमपिता परमेश्वर के चिन्तन में ही रहते थे | सिवाय 
इश्वर स्मरण के उन्हें कुछ अच्छा न लगता था। उनके 
देहान्त के पश्चात्‌ उनके एक सहपाठी महाशय ने उदू 
के एक मासिक-पत्र में एक लेख लिखा था जिसमें वे 
कहते हैं:--एक दिन मैंने गुसांई जी से पूछा कि आप 
की यथार्थ इच्छा क्‍या है ? कालेज के विद्यार्थियों को 


(६ २६ ) 
पढ़ाने की यां ओर कुछ । इस पर उन्होंने उत्तर दिया कि 
सिलसिला थोड़े दिनों का है । ख्री ओर बच्चों के लिए 
कुछ इकट्ठा कर देने के पीछे रात्रि दिन देशाटन ओर 
उपदेश करना ही मेरी हार्दिक इच्छा है। जहाँ कहीं 
जाऊंगा विद्यार्थियों की पढ़ा कर. थोड़ा सा ले लिया 
करू गा | उपदेश द्वारा पारमाथिक अविदा को दूर करना 
ही मेरा मुख्य कतेव्य है।” इससे पाठक भली भाँति 
जान सकते हैं कि इनको संसार के बनावटी पदार्थों से 
सदा ही घृणा रहती रही परन्तु यह विचार इन्होंने सवे 
साधारण में सन्‌ १८६७ के अक्टूबर मास में दीवाली 
के दिन ग्रकट किया था। उस समय इनको अवस्था 
केवल २४ वर्ष की थी | दीवाली का त्योहार 
था | सांसारिक लोग सब ज्ञान उपदेश का 
भूल कर जूआ आदि खेलों में मस्त थे। घर घर में 
बालकों के छोड़े हुए पटाखों के शब्द हो रहे थे | सारा 
भारतवषषे हे में मग्न था | जगह जगह कई प्रकार की 
रोशनी की जगमगाहट से चका-चोंध हो रही थी । इधर 
भगवान्‌ रामचन्द्र की विजय के उपलक्ष्य में मड़ल गान 
हो रहे थे | संसार के जाल में फेसाने के लिए सब प्रकार 
की सामग्री तेयार थीं, उधर हमारे नवयुवक गुसाईजी 
इस सांसारिक जाल को तोड़ कर निकल जाने का निश्चय 

कर चुके थे । गुसाईजी कर्मबीर थे उनके लिए यह साम- 
ग्रियों तुच्छ थीं । उन्होंने इन सब लोभों को लात मारी | 
अपनी आध्यात्मिक-शक्ति के प्रभाव से एक दम सांसा- 
रिक बन्धन को तोड़ दिया । उसी दिन उन्होंने अपने 
पिताजी को निम्न-लिखित शब्दों में एक पत्र लिखाः-- 

“आपके लड़के तीरथराम का शरीर तो अब बिक 
गया, बिक गया ! राम के आगे ! उसका शरीर अब 
अपना नहीं रहा । आज दीवाली के दिन अपना शरीर 
हार दिया ओर महाराज ( परमात्मा ) को जीत लिया । 
आपको बधाई है। अब जिस चीज़ की ज़रूरत हो मेरे 
मालिक से माँगो । फोरन खुद दे देगा. .....महाराज 
प्रमेश्वर ही हम गुसाइयों का धन है। अपने निज के 
सच्चे धन को त्याग कर संसार की भूठी कोड़ियों के 
पीछे पड़ना हमको उचित नहीं | और उन कोड़ियों के 
न मिलने पर अफसोस करना तो बहुत ही बुरा है | 
अपने असली माल और दोलत का मज़ा एक दफ़ा ले 
तो देखो |” इस प्रकार से दीवाली के दिन उनका अंतिम 
निश्चय हो जाने के पश्चात्‌ भी वे २ वषे तक कालेज में 
प्रोफ़ेसरी का काम करते रहे । इसके साथ साथ ही वे 
अपनी मानसिक उन्नति भी करते रहे । सन्‌ १८६६ में 
इन्होंने यथाविधि संन्यास धारण कर लिया । संसार के 

सब मभंकेटों का परित्याग कर दिया। प्राचीन प्रथा के 
अनुसार इन्होंने अपना नाम भी तीथराम के स्थान पर 
रामतीथे रक्खा । इस घोर संकट के समय में उनके प्यारे 
घरवालों की, स्नेह पात्र मित्रों की, बूढ़े पिता की, हृदये- 
श्व॒री धमंपत्नी की और इनके छोटे-छोटे सुकुमार बच्चों 
की क्‍या दशा थी, यह वर्णन करने के लिए वज् के 
हृदय की आवश्यकता हैं, दुबेल हृदय के मनुष्य के लिए 
यह असम्भव है। हम केवल आपके सामने एक कविता 
रख देते हैं जो उस समय के प्रसिद्ध मासिक-पत्र सुदर्शन 
में छपी थी | इससे आपही जो कुछ समझे सो समझ लें। 
कविता इस प्रकार है।--- 

गुणनिधान, मतिमान सुखी सब भाँति एक लवपुरवासी । 
युवा अवस्था बीच विग्र कुल केतु हुआ है सनन्‍्यासी ॥ 
विविध रीति से बस विरक्त को सुहृद बन्धु समुकाय थके | 
गड़ाजी के प्रवाह ज्यों पर उसे न थे सब रोक सके ॥ 
वृद्ध पिता माता की आशा बिन व्याही कन्या का भार | 
शिक्षा हीन सुर्तों की ममता पतित्रता नारी का प्यार ॥ 
सन्मित्रों की प्रीति और कालेजवालों का निम्मेल प्रेम । 
त्याग एक अनुराग किया उसने विराग में तज सब नेम ॥ 
प्राणशनाथ १ बालक सुत दुहिता यों कहती प्यारी छोड़ी । 
“हाय वत्स ! वृद्धा के धन [ यों रोती महतारी छोड़ी ॥ 

चिर सहचरी 'रयाजी' छोड़ी रम्य तटी रावी छोड़ी | 
शिखा सत्र के साथ हाय ! उन बोली पश्ञाबी छोड़ी ॥ 
धन्य पश्चनद-भूमि जहाँ इस बड़भागी ने जन्म लिया । 
धन्य जनक जननी जिनके घर इस त्यागी ने जन्म लिया॥ 
धन्य सती जिनका पति मरने से पहले हो जाय अमर । 
धन्य धन्य सन्तान पिता जिनका जगदीश्वर पर (है) निभेर ॥ 
शोक ग्रसित हो गई लवबपुरी उसकी हुई बिदाई जब | 
द्रवी-भूत केसे न होय मन सन्‍्यासी हो भाई जब ॥ 
खिन्न अश्रुम्ृख वृद्ध लगे कहने मंगल तब मारग हो | 
जीवन मुक्ति सहाय ब्रह्मविद्या में सत्वर पारग हो॥ 
कुछ मित्रों ने हृदय थाम कर कहा कि प्यारे सुन लेना | 
बात अन्त की आज हमारी ज़रा ध्यान इस पर देना ॥ 
समदर्शी ऋषि म्रुनियों को भी भारत प्यारा लगता था। 
इस कारण वह विद्यालय में जग से न्‍्यारा लगता था ॥ 
स्व त्याग कर महाभाग जो देशोन्नति में दे जीवन । 
धन्यवाद देते हैं सुरगण भी उसको हो प्रमुदित मन ॥ 
अपनी भाषा भेष भाव ओ भोजन प्यारे भाई को। 
नहीं समझता उत्तम समझो उससे भली लुगाई को ॥ 
एवमस्तु कर उच्चारण इन सबके उसने उत्तर में। 
कहा 'अलविदा' ओर चला वह मनभावन उस अवसर में ॥ 

लगे बरसने पुष्प ओर जय जय की तब हो उठी ध्वनी । 
मानों भिज्षुक नहीं वहाँ से चला विश्व का कोई धनी ॥ 
ज्यों नगरी होय स्वच्छता जब आता है कोई लाट । 
त्यों वन पर्वत प्रकृति परिष्कृत हुए समझ मानो सम्राट ॥ 
निष्कंटक पथ हुआ पवन से वारिद ने जल छिड़क दिया । 
कड़क तड़ित ने दई सलामी आतपत्र बृक्षों ने किया ।॥ 
विहड़ कुल ने निज कलरव से उसका स्वागत गान किया | 
श्वापद शान्त हुए मृग गण ने दक्षिण में आमान किया ॥ 
श्रेणीबद्ध फलित तरुओं ने उसको क्रक कर किया प्रणाम | 
पुष्पित लता ओर बिरवों ने कुसुम बिछाये राह तमाम ॥ 
खड़ा हिमालय निज उन्नति पर मस्तक तत्पद धारन को | 
हुईं तरद्धित सुरसरि तब अभिषेक पुनीत करावन को ॥ 
शिक्षा देती मानो सबको जननी सदृश प्रकृति सारी । 
विषय बिरक्त ब्रह्म चिन्तन में नर सबके सब अधिकारी ॥ 


सन्‍्यास लेने के समय स्वामी जो की अवस्था 
२६-२७ वषे की थी। इनके दो छोटे पृत्र थे एक 
कन्या थी | कोमल हृदय के पाठक सोचेंगे कि स्वामी 
रामतीथथ बड़े पाषाण हृदय थे जो उन्होंने अपने दुधमु है 
पुत्र तथा अविवाहिता पुत्री पर भी दया नहीं की | परन्तु 
इसका संक्षिप्त उत्तर बहुत आसान है कि कतेव्यपरायण 

बीर अपने कतेव्य के पालन में ऐसी बातों को ध्यान में 
नहीं लाता | राजा हरिश्रन्द्र ने जब चाण्डाल के यहाँ 
स्मशान सेवक का काय्ये स्वीकार किया था तो उन्हें 
अपने प्राणाधिक प्रिय पुत्र रोहिताश्व के मरने पर अपनी 
हृदयेश्वरी रानी शैव्या की ग्रार्थना पर भी स्मशान का 
कर नहीं छोड़ा था ओर शौव्या के एक मात्र परिधान 
वस्त्र में आधा फाड़ कर वस्तल किया था। इसलिये 
इढ्व्रत मनुष्यों के लिए ऐसे करुणोत्पादक भावों को पार 
करना कठिन नहीं | स्वामी रामती्थजी तो वेदान्त के 
पण्डित थे, संसार के चरित्र को खूब जानते थे, उनके 
लिए ऐसे समय पर निर्मोह होना कोई अचरज की बात 
नहीं । भारतवर्ष वह देश हैं जहाँ पर साधारण मनुष्यों 
की तो क्‍या बात, स्वर्गीय ऐश्वस्य के भोगनेवाले 
राजाओं ने समय पड़ने पर कतेव्यवश होकर अपने 
इकलोते प्रिय पुत्र तक पर आरी चलाने से मुंह नहीं 
मोड़ा । जो लोग मयूरध्वज ( मोरध्वज ) के नाम से 
परिचित हैं उनसे यह बात छुपी नहीं है । भारत में 
भी पंज्ञाब विशेषतया वीर देश है। यहाँ के वीरों की 
कथायें सुन कर शक्तिहोन मनुष्यों के रक्त में भी उत्साह 
का सश्वार होता है| धमेवीर बालक हकीकतराय को 
इसी वीरभूमि ने पैदा किया था। मुसल्मानी राज्य होने 


( ३२ ) 


के कारण उस ज़माने में इस्लाम धर्म का प्रचार करने 
के लिए शासक लोग बुरे भले सब उपायों का अवलम्बन 
कर रहे थे। बालक हकीकतराय को जब मुसलमान 
होने के लिए बाध्य किया गया तो इस वीर बालक ने 
साफ इन्कार कर दिया। इनको कई प्रकार के भय 
दिखलाये ओर कहा गया कि यदि तुम इस्लाम धमे 
स्वीकार नहीं करोगे तो जीते हुए ही दीवार में चुन दिये 
जाओगे । पर हकीकतराय इन धमकियों को क्‍या समभते 
थे | कतेव्य-पालन के सामने वे अपने शरीर का त्याग 
साधारण बात समभते थे | अन्त में हकीकतराय को 
दीवार में लगाया गया ओर साथ ही अपना विचार 
बदलने के लिए भी कहा गया। परन्तु उन्होंने इन नीचता 
से भरे हुए प्रश्नों से घृणा की | पाठकों ! वह बात याद 
करके पत्थर भी पसीज जायेंगे, शिलायें भी रो उठेंगी जबकि 
हकीकतराय को गले तक दीवार में चुन दिया था और 
उन से मुसलमान होने को कहा गया जिसका 
सख्त जवाब उन्होंने अपनी आँखों के इशारे से दिया 
था क्‍योंकि गला रुक जाने के कारण वे न उस समय 
भोल सकते थे, न गर्दन ही हिला सकते थे । हिन्दुओं के 
प्रत्येक बालक के लिए यह कथा हिन्दी की पहली पुस्तक 
का पहला पाठ होना चाहिये। ओर आजकल के नवयुवकों 


( रेशे ) 


को शिक्षा लेनी चाहिये कि उनके पूवेज धर्म का कितना 
महत्व समझते थे | यह दुःख का विषय है कि आज 
इसको लोग कुछ नहीं समझते ओर जरा से लोभ में फेस 
कर धर्म कमे सब छोड़ बेठते हैं |आजकल के तो बहुत 
से कलुषित बुद्धि राजाओं क्री यह दशा देखी जाती है 
कि थे जगत्‌ की विषय-वासनाओं में फंसकर एक बाज़ारू 
वेश्या के कहने पर सर्वस्व छोड़ कर मुसलमान होने के 
लिए तेयार हो जाते हैं। इस पुनीत भारत-भूमि के लिए 
इससे बढ़ कर लज्जा की बात कुछ नहीं हो सकती कि 
इसके बहुत से कुबुद्धि पुत्र निन्दनीय काम-वसनाओं में 
फंस देश, जाति, धम्मे, सबसे मुँह मोड़ बेठते हैं । 
इसलिए पाठको ! देश के नवयुवकों की बुद्धि का सुधारना 
ही देश के अभ्युदय ओर उत्थान का उपाय है। इस 
समय अनेक रामतीथों की आवश्यकता है। आप स्वामी 
जी को सन्यास लेते हुए देख कर आश्चये न करें। वदि वे 
सन्‍्यासी न होते तो उनके अम्नृतमय उपदेश को प्राप्त करने 
का सौभाग्य कहाँ मिलता ? यह मनुष्य की प्राकृतिक 
कमजोरी है कि वह ग्ृहस्थ का बहाना लेकर परोपकार के 
कार्यों से दूर भागता है । स्वामीजी इन बातों में कच्चे 
नहीं थे। वे सब रहस्य समझते थे। उनकी बुद्धि बड़ी 

( रेट ) 


शुद्ध ओर नि्मेल थी। वे कतंव्य-पालन भली भाँति 
जानते थे । सांसारिक सम्बन्धियों के उपदेश, मोह-जाल 
में फंसे हुए इद्धों के आदेश, और स्वाथेलोलुप ख्री के 
सन्देशों ने उनके पवित्र चित्त पर कुछ भी प्रभाव न 
डाला । अस्तु, अब से गुसाई तीथेरामजी को हम स्वामी 
रामतीथजी के नाम से ही स्मरण करेंगे | 

सन्‍्यासी होने पर स्वामीजी एकान्त-सेवन करने के 
लिए हिमालय पवबेत पर चले गये वहाँ से उन्होंने एक 
उद्‌ भाषा में मासिक-पत्र भी निकाला | इस मासिक-पत्र 
का नाम अलिफ़' था यह लाहोर से ग्रति मास प्रकाशित 
होता था । हिमालय पर से ही उन्होंने पहले पहल अंग्रेज़ी 
में एक छोटी-सी पुस्तिका लिखी थी। इसमें उन्होंने 
हिमालय के श्श्यों ( वि 9५9 270 506765 ) का वरणन 
किया था। वर्णन बड़ा ही भावों से भरा हुआ था | 
उदाहश्ण के लिये हम उनके एक लेख का कुछ भाग 
नीचे देते हैं | स्वामीजी लिखते हैंः-- 

“संसार के हे मनुष्यों! तुम यह अच्छी तरह से 
जान लो कि युवतियों के कपोलों की लालिमा, मनोहर 
रत्नों ओर बहुमूल्य आभूषणों में तथा बड़े बड़े महलों में 
सुमेरु की काल्पनिक सुन्दरता और मोहित करनेवाले 
पदार्थों का अंश भी नहीं मिल सकता | ओर जब तुम 


( ३५ ) 


अपने आत्मस्वरूप का बोध प्राप्त कर लोगे तो ऐसे ऐसे 
अगणित सुमेरु तुम्हें अपने आप में दिखाई देंगे। सारी 
प्रकृति तुम्हारी पूजा करेगी। बादलों से लेकर कंकड़ों 
तक नीले आकाश से लेकर हरी भूमि तक और आकाश 
में उड़नेवाले जीवों से लेकर छछून्दर तक जितने जीव 
इस संसार में हे सब तुम्हारी आज्ञा पालन करने के लिए 
तैयार रहेंगे | कोई देवता भी तुम्हारी आज्ञा ठालने का 
साहस न करेगा | 

इसी 'सुमेरुद्शन' नामक शीषैक में वे आगे लिखते हैं;--- 

“हे आकाश ! अब तू स्वच्छ हो जा, भारतभ्रूमि 
को अज्ञान से हकनेवाले मेघों ! दूर हो जाओ । हमारी 
इस पवित्र भूमि पर मत मंडराओ। हे हिमालय की 
बफ़ ! तुम्हारा प्रथ्चु तुम्हें यह आज्ञा देता है कि तुम 
अपनी पवित्रता और शुद्धता को स्थिर रक्खो । द्वेतभाव 
से कलुषित जल कभी इस मैदान में मत भेजो |” 

इसी निबन्ध में ही स्वामीजी महाराज एक स्थान 
पर “माया” शीषेक में लिखते हैं।--- 

“राम के सामने एक नवयुवक ने संघने के लिए 
एक सुन्दर गुलाब का फूल तोड़ा । ज्योंही उसको संघने 
के लिये नाक के सामने लाया त्योंही फूल में बेठी हुई 
एम शहद की मक्खी ने उसकी नाक की नोंक में काट 


( ३६ ) 


खाया | वह नवयुवक मारे दद के रोने लगा, उसके हाथ 
से गुलाब का फूल गिर पड़ा | 

क्या प्रत्येक गुलाब के फूल में शहद की मकक्‍खी 
होती है ! निःसन्देह ऐसा कोई भी पिषयों से परिपूर्ण 
गुलाब नहीं है जिस में दःख रूपी मधुमक्खी न छिपी 
हो | जो वासनायें रोकी नहीं जातीं उनके लिए पीड़ा- 
रूपी दण्ड मिलना अनिवाये है |” 

इस ([779]99५ 97 5८९॥९५) सारे निबन्ध का भाव 
देने के लिए हम यह स्थान उचित नहीं समभते क्योंकि 
पुस्तक का आकार हम छोटा रखना चाहते हैं जिससे 
सबे साधारण भी बहुत थोड़े समय में स्वामीजी के पवित्र 
जीवन-चरित्र को पढ़कर लाभ उठा सकें ओर अपनी 
आत्मां को शुद्ध कर सकें। परन्तु व्युत्पन्न पाठकों से 
हमारा यह अनुरोध है कि यदि उन्हें समय मिले तो 
स्वामीजी के (777779)7५०7 50८८॥८७) निबन्ध को अवश्य 
पढ़ें | इससे उन्हें बड़ा उपदेश मिलेगा । 

' धम का अनुराग क्‍ 

स्वामी रामतीथेजी के संन्यासी होने से पहिले ही 
लोगों की रुचि इन व्याख्यानों में बड़ी रहा करती थी। 
जिस सभा में ये व्याख्यान दिया करते थे वहाँ श्रोताओं 
की कमी न रहती थी। इनके व्याख्यान शान्‍्तं-रस से 


( रे७ ) 


भरे हुए होते थे। वाक्य वाक्य में भक्ति की भलक 
दिखाई देती थी । सुनते हैं छात्रावस्था में ही जब वे 
सनातन धम सभाओं में स्वामी रामक्रृष्ण परमहंस आदि 
की भक्ति के विषय में व्या््यान दिया करते थे, तब 
व्याख्यान देते देते उनकी आँखों से आँसुओं की धारा 
वह लग जाती थी । श्रोता लोग भौ, चाहे कितने ही 
कठोर हृदय होते परन्तु रोने लग जाते थे। मतलब यह 
है कि विद्यार्थी अवस्था में भी उनके व्याख्यानों की धूम 
सारे पंजाब में मच रही थी | सन्यासी होने के अनन्तर 
तो उनकी वक्तताओं के प्रभाव का क्‍या ठिकाना था। 
तब तो इनकी हिमालय के पवेत पर की हुई तपस्या के 
कारण इनकी वाणी में एक विशेष ग्रभाव आगया था । 
हिमालय पव॑त पर तप करते हुए भी स्वामीजी महाराज 
धर्म-सभाओं में अपने उद्देश्य की पूर्ति के लिए उपदेश 
देने को जाया करते थे | सन्‌ १६०१ में भगवान्‌ कृष्ण की 
जन्म-भूमि मथुरा नगरी में एक बड़ा शानदार “धर्म महोत्सव 
हुआ था। इसमें भारत के प्रायः सभी प्रसिद्ध विद्वान्‌ 
सम्मिलित हुए थे। सबकी प्राथेना से स्वामीजी महाराज 
ने ही इस उत्सव के सभापति का आसन ग्रहण किया 
था | इस उत्सव के प्रबन्धकों ने यह नियम रक्‍्खा था 
कि प्रत्येक व्यक्ति अपने धार्मिक विचारों का मण्डन 


( रं८ ) 


करे, उसके धरम में जो अच्छी बातें हों उनको दिखलावे, 
परन्तु अपने व्याख्यान या निबन्ध में अन्य धम्मावलम्बियों 
पर आत्तेप न करे | जिस सभा में ऐसा नियम हो, उसमें 
सभापति होने के योग्य उस समय श्री स्वामीजी महाराज 
ही थे | ऐसा पक्तपात-रहित सभापति मिलना साधारण 
बात नहीं थी | ऐसी सभा में जहाँ धर्म सम्बन्धी उत्कृष्टता 
दिखलाने में ग्रतिवादियों के मन की आलोचना करनी 
पड़े वहाँ समापति का काये बहुत कठिन होता है | परन्तु 
स्वामी रामतीथं अपने विशुद्ध चरित्र के बल से केवल 
प्रेम भरे शब्दों द्वारा ओर मीठी झुसकान से सब भगणड़ों 
को शान्त कर देते थे। मतमतान्तरों के वेमनस्य की 
ज्वाला उनकी उपस्थिति में नहीं उठ सकती थी। इस 
महोत्सव के तीसरे दिन कुछ अज्ञान पादरियों ने “धर्म 
महोत्सव” के नियमों को भंग करके हिन्दू-धर्म ओर वेदों 
पर कुछ कड़े आत्षेप किये थे | इससे हिन्दू जनता में बड़ा 
असन्तोष फेल गया था। सारी सभा में खलबली मच 
गई थी। यदि और कोई सभापति होता तो अवश्य 
उपद्रव हो जाता । क्‍योंकि मथुरा जैसी धममपुरी में हिन्दू- 
धर्म पर आज्षेप करना मज़ाक नहीं हे। उस पर भी 
भगवान श्री क्ृष्णचन्द्रजी महाराज के चरित्र पर ही 
 विधम्मियों ने ज़्यादा आक्षेप किये | मथुरा हमारे भगवान्‌ 

की मात-भूमि है। वहाँ उनके नाम पर प्राणों को 
न्यौछावर करनेवाले मनुष्यों की संख्या अधिक है । मथुरा 
दे मच्छरों में भी भगवान की भक्ति कूट-कूट कर भरी 
है| वे भी दिन रात इनके गुणों का गान किया करते 
हैं। दसरे यह हिन्दओं का स्थान है यहाँ पर बड़े-बड़े 
बली, दिन रात लड्ड॒पेड़ा खाने वाले पहलवान पण्डे 
लोग विराजमान हैं | दंगा करने में भी ये लोग एक ही 
है । ऐसे स्थान पर पादरी लोगों ने अपने इस दृःसाहस 
के तार से मोत को बुलावा दिया था । परन्तु जहाँ मधुर- 
मूत्ति स्वामीजी विराजमान थे वहाँ ऐसी दुर्घटना नहीं हो 
सकती थी। उन्होंने उठ कर बड़े ग्रेम-भरे शब्दों से 
इस भंगड़े को शान्त किया। स्वामीजी जब खड़े 
हुए तो लोग बड़े प्रसन्‍न होकर सोचने लगे कि इसाई-मत 
की धज्जियाँ उड़ायेंगे | परन्तु राम बादशाह ने तो किसी 
की कटु शब्द कहना ही नहीं सीखा था। इन्होंने अपनी 
ओजस्विनी वक्तता द्वारा पादरी स्काट के सनन्‍्हेंहों 
को दूर किया ओर अन्त में उससे कहाः--'पादरी 
साहब, यदि आप की वेदों के विषय में शंकाओं 
का समाधान मेरे इतने वक्तव्य से नहीं हुआ हो 
तो चाहे जिस समय पर मुझसे मिलकर अपनी शरंकायें 
मिटा सकते हैं! | पादरी स्काट ने कुछ उत्तर नहीं दिया 

किन्तु कुछ उपेक्षा-बुद्धि से हँस कर चुप बेठ गए । स्वामी- 
जी के व्याख्यान की वर्षो से अज्ञान अन्धकार की सारी 
धूलि बेठ गई | श्रोता लोग बड़े प्रसन्न थे । 

इस धम्म-महोत्सव में गोस्वामी श्रीराधाचरणजों की 
'सनातनधम' ओर 'वेष्णबधम' पर बड़ी प्रभावशाली 
वक्ततायें हुई थीं। एक मुसलमान सज्जन ने इस्लाम 
मत क्या है! इस विषय पर बड़ा हृदयग्राही व्याख्यान 
दिया था | उनके भाव बहुत ही उदार थे | आजकल के 
मुसलमानों को उनके चरित्र से उपदेश लेना चाहिए | 
उक्त सज्जन ने मुसलमानों के पेग़म्बर और धम्मे-ग्रंथ 
करान-शरीफ़ को तारीफ़ करते हुए कहा था ;-- 

'दीन इस्लाम हिन्दुओं से नफरत करना नहीं सिख- 
लाता है। हिन्दू मुसलमान दो नहीं, एक हैं | मुझे भगवान्‌ 
श्रीकृष्णचन्द्रजी के नाम लेने में जो आनन्द मिलता हे 
ओर उनकी गीता के पाठ करने में जो शान्ति ग्राप्त होती 
है वह आनन्द ओर वह शान्ति मुझे कहीं भी नहीं 
मिलती ।' 

मथुरा में स्वामीजी की वक्तताओं का इतना प्रभाव 
रहा कि धर्म-महोत्सव के समाप्त हो जाने पर भी वहाँ के 
रहनेवालों ने अन्य कई सभाओं में व्याख्यान देने के 
लिए प्राथना की | स्वामीजी ने जनता के आग्रह से 

मथुरा की सज्जन-सुबोधिनी सभा तथा जुबली-एसोसियेशन 
आदि अन्य कई स्थानों में उपदेश दिया | 

स्वोमीजी के व्याख्यान में कुछ विलक्षण आकपण- 
शक्ति थी । जो मनुष्य इनके व्याख्यान का स्वाद एक बार 
ले लेता था वह सदा इनका व्याख्यान सुनने के लिये 
लालायित रहता था | इसी कारण बार २ लोग उनको 
उपदेश देने के लिए प्रार्थना किया करते थे ओर कभी 
भी।ठप्त न होते थे। आजकल के किन्हीं २ व्याख्यान- 
दाताओं के व्याख्यान से तो ऐसा अजीणे होता है कि 
कभी २ तो घबराहट के मारे दीवार फाँद कर भागना 
पड़ता हैं। पर स्वामीजी के व्याख्यान में तो निरी 
अमृत-बर्षा होती थी। हम पाठकों के निदशंन के लिए 
उनके धमे-महोत्सव में दिए हुए व्याख्यान का कुछ 
अंश नीचे उद्ध त करते हैं । 

स्वामीजी कहते हैं :--- 

“प्रेम शब्द भी कैसा प्यारा है? कहावत हैं कि 
प्रत्येक शरीर का एक प्रेमी होना चाहिए। सच्चे हिन्दू 
को केवल ग्रेम (भक्ति) की ही इच्छा होती है । कुछ ऐसी 
पवित्र आत्मायें होती हैं जो प्रसन्नतापूवंक अपना सब कुछ 
केवल पवित्र प्रेम के निमित्त त्याग देती हैं | हमको उस 
प्रेम के मूल को ढूँढ़ने की चेश् करनी चाहिए” । इसके 

आगे उन्होंने चेतन्य महाप्रथ्नु आदि की भक्ति का उल्लेख 
करते हुए कहा १--- 

“सच्चे प्रेम में मनुष्य अपने आपको भूल जाता 
है | उसको किसी बात की लज्जा नहीं रहती है | उसे 
दुनियाँ का कुछ ज्ञान नहीं होता ओर छोटे से ममत्व के 
बन्धन से भी छुटकारा पा जाता है । बह ग्रेम ही 
धर्म है [!! 

इस व्याख्यान में एक स्थान पर स्वामीजी ने कहा 
था कि वेदान्त का उद्ं श्य दुनियाँ के दुःख, सुख, मोह 
आदि से विमुक्त कराना है | वेदान्त की शिक्षा ग्रहण 
कर लेने पर मनुष्य शोक, मोह, भय ओर चिन्ता से विमुक्त हो 
जाता है | धर्म का उद्द श्य है कि मनुष्य के चरित्र में 
अटल बल ग्राप्त हो ।/ स्वामीजी के अन्तिम भाषण में 
भी बड़े निर्मीक विचार थे | भारतवषे की परिस्थिति के 
सम्बन्ध में उन्होंने कहा था;--“कल में भारत-धर्म 
महामण्डल के प्लेटफ़ामे पर इस विषय पर व्याख्यान 
दूंगा, चाहे कलेक्टर साहब भी उसको सुनने आएं । 
सच्ची, खरी ओर सही बातें कहूँगा ।'' 

साधारण धमे-सभा की स्थापना 

इसी “धर्म महोत्सव में एक साधारण धमे-सभा के 

स्थापन करने का निश्रय हुआ था | इसके उई्दं श्य स्वामीजी 

महाराज ने ही बनाये थे | उन उद्दं श्यों से पता चलता है 
कि स्वामीजी धर्म सम्बन्धी राग-द्वेषप मिटाने के लिए 
बड़े इच्छुक थे । साधारण धमं के उन्होंने निम्नलिखित 
६ उदद श्य निश्रय किये थे ;-- 

(१) सच्चे वेदान्त की शिक्षाओं का प्रचार करना | 

(२) वर्तेमान समय की आवश्यकतानुसार विज्ञान 
की वृद्धि करना । 

(६) भारतवर्ष के भिन्न-भिन्न मतों की एकता स्था- 
पन करना । 

(७) सब सम्प्रदायों में परस्पर ग्रेममाव स्थापित 
करना | 

(५) प्रत्येक साधारण धर्मानुयायी को शारीरिक 
व्यायाम के लिए उपदेश देना ओर छात्रों को सहायता 
पहुँचाना | 

(६) इस धर्म में सब्र धर्मोवलम्बी शामिल 
हो सकते थे | इसका उद्द श्य कोई अलग धमे स्थापित 
करना नहीं था। किन्तु सब धर्मों के लोगों में अपने- 
अपने धर्मों में रहते हुए प्रेम-भाव का संचार करना था | 

स्वामीजी का विचार इस सभा के स्थापन से कोई 
स्वतन्त्र पन्थ क्रायम करना नहीं था । वे पन्‍्थों के भंगड़ों 
को नापसन्द करते थे | उनकी हार्दिक इच्छा यही थी कि 

सब धर्मों के लोग प्रेम के उपासक बनें । परन्तु दुःख 
है कि यह सभा चल नहीं सकी | 
द विदेशों में प्येटन 

हिमालय के पव॑तों में कुछ समय तपस्या करके, 
मथुरा के धमे-महोत्सव के पश्चात्‌ हमारे पूज्य स्वामीजी 
ने विदेशों में यात्रा करने का निश्चय किया | अपने निश्चय 
के अनुसार इन्होंने सन्‌ १६०२ में मिश्र, जापान ओर 
अमेरिका में भ्रमण किया | इन देशों में लगभग ३ वषे 
तक स्वामीजी ने निवास किया | ये वहाँ भी वेदान्त 
शासतर के ज्ञान का प्रकाश फेलाने के लिए ही गए थे। उन 
देशों में भी लोगों ने इनका बड़ा आदर किया। इनके 
उपदेश बड़े प्रभावशाली होते थे । यद्यपि ये जन्म से 
हिन्दुस्तानी थे परन्तु सब देशों में इनका एक-सा आदर 
हुआ क्योंकि संन्‍्यासी होने के कारण ये सभी जातियों 
तथा सभी धर्मों ओर देशों के लिए एक जेसे थे । किसी 
धर्म या जाति का पक्ष तो इन्हें था ही नहीं। स्वामीजी 
महाराज अपने को राम बादशाह कहा करते थे। राम बाद- 
शाह जिस जगह पहुँचते थे वहीं के लोगों को अपना 
भक्त बना लेते थे | मिश्र देश में मुसलमानों ने उनका 
बड़े प्रेम से स्वागत किया ओर इनसे व्याख्यान देने के 
लिये अनुरोध किया | स्वामीजी ने फ़ारसी भाषा में 

वहाँ की एक मस्जिद में व्याख्यान दिया। इस व्याख्यान 
का प्रभाव मुसलमानों पर खूब पड़ा। यदि उनके कुछ 
ऐसे व्याख्यान इस देश में होते तो आज यह हिन्दू मुस- 
लमानों का वेमनस्य न रहता । परन्तु भारत के ऐसे 
भाग्य कहाँ ९ 
जापान में प्रचार 

मिश्र देश से स्वामी रामतीथेजी जापान पहुँचे । 
स्वामीजी में यह एक विशेषता थी कि ये जहाँ पहुँचते 
थे, वहाँ उन्हीं लोगों के हो जाते थे। जापानी उन्हें 
जापानी समभते थे, अमेरिकन उन्हें अमेरिकन समभते 
थे, मुसलमान लोग उन्हें मुसलमान ही समझने लगते 
भे। जापानियों ने भी उनका हृदय से स्वागत किया | 
टोकियो की सरकारी यूनिवर्सियों के संस्कृत प्रोफेसर 
टाकू कुत्स ( 4 प +िपा5० ) ने इनके सम्बन्ध में कहा 
था---''केवल यही एक दशेन-शास्र के सच्चे विद्वान 
देखे गये हैं ।”' 

जापान ने जो स्वल्प समय में विचित्र उन्नति की है, 
इस सभ्बन्ध में स्वामीजी अपने व्याख्यानों , ओर लेखों 
में जापान के लोगों की बड़ी प्रशंसा किया करते थे। 
भारतवासियों से वे अपने व्याख्यानों में यही कहा करते 
थे कि वे देश-भक्ति का पाठ जापान से पढ़ें | यद्यपि 

स्वामी रामतीथेजी जापान की सदा तारीफ़ किया करते 
थे परन्तु उन्होंने जो जापान की सफलता के रहस्य 
पर व्याख्यान दिया था, उसमें जापानियों से साफ़ कह 
दिया थाः---एक रसायन-शाला का मज़दूर रसायन-विद्या 
का परिडत नहीं कहला सकता क्योंकि वह केवल क्रिया 
करना ही जानता है, वेसे ज्ञान-शून्य होता है | इसी भाँति 
कुछ बातें जान लेने से कोई देश सब बातों का ज्ञाता 
नहीं कहला सकता । जापान में जो यह व्याख्यान 
स्वामीजी ने दिया था उसको हम नीचे देते हैं, जिससे पाठक 
जान सकेंगे कि स्वामीजी महाराज केसे स्पष्ट वक्ता थे | 

स्वामीजी अपने 56८९६ ० 5प्रट८८5७ ( सफलता 
का रहस्य) व्याख्यान में जापानी भाइयों से कहते है।-- 
“प्यारे भाश्यो ! 

क्या यह विलक्षण बात नहीं कि जिस विषय का 
जापान ने उपयोग किया है, उसी विषय पर एक भारत- 
वासी यहाँ आकर व्याख्यान दे, तथापि कई कारणों से 
में आपके सामने शिक्षक के रूप में खड़ा हुआ हूँ । 


किसी विचार को बुद्धिमानी के साथ काये में परिणत करना 
ओर बात है और उस विचार के मूल तत्वों की जान लेना और 
बात है | कुछ सामान्य उद्दं श्य को रखकर काये करने से 
एक आध राष्ट्र का उद्धार होता दिखाई देता है परन्तु 

राष्ट्रीय हृदय ने उन तत्वों को अच्छी तरह से नहीं समझ 
लिया है तो उस राष्ट्र का अपने स्थान से गिर जाने का 
बहुत कुछ भय है। एक मज़दूर तो अच्छी तरह रसायन 
क्रिया कर लेता है परन्तु केवल क्रिया-कुशल होने से वह 
रसायन शास्र का पण्डित नहीं समझा जा सकता | 
क्योंकि क्रिया करने लेने पर भी उसे उसका 
वास्तविक ज्ञान नहीं । वह केवल शारीरिक श्रम 
कर सकता है। मस्तिष्क उसका रसायन के रहस्य 
से शून्य ही रहता हैं| इसी प्रकार इज्न चलानेवाला 
फ़ायरमेन इज्जीनियर नहीं हो जाता है। केवल अच्छी 
तरह इज्न चला लेना अथवा यन्त्रों से परिचित होना 
ही इज्जीनियर नहीं बना देता है। आपने यह बात पढ़ी 
होगी कि एक डाक्टर घाव पर पट्टी बॉधकर नित्य एक 
तलवार से उसे छुला कर सात दिन में उस घाव को 
आराम करा देता है | घाव के चंगे होने का कारण यही 
था कि वह डाक्टर घाव पर पट्टी बाँध देता था, खुला 
नहीं रहने देता था | परन्तु वह यहों समभके हुए था कि 
तलवार के स्पर्श से ही घाव को आराम हो जाता है ओर 
रोगी भी यही समके हुए थे | इसका परिणाम क्‍या 
हुआ ? परिणाम यह हुआ कि उस डाक्टर को इस श्रांति 
के कारण उन रोगियों की चिकित्सा में विफलता 

होने लगी, जिनके घावों में पट्टी बाँधथने के सिवाय और 
भी कुछ ओषध की आवश्यकता थी। इसलिए यह 
आवश्यक है कि यथार्थ क्रिया और यथार्थ उपदेश साथ २ 
हों | दूसरे में जापान को अपना देश और जापानियों को 
देशवासी जेसा समभझता हूँ | में यह सिद्ध कर सकता हूँ 
कि आपके पूवेज, प्रारम्भ में भारतवासी थे ; फिर यहाँ 
आये थे । तुम्हारे पूवेज मेरे भी पूवेज थे। में तुम से भाई 
के नाते से मिलने आया हैं न कि एक परदेशी यात्री 
की तरह । दूसरे प्रमाण से भी मुझे तुम्हारे उपदेशक बनने 
का अधिकार है। मैं जन्म से भारतीय हूँ परन्तु स्वरभाव 
आचरण ओर चित्त-ूत्ति से जापानी हूँ। अस्तु अन्न में 
अपनी भूमिका को समाप्त करके मुख्य विषय को ओर 
आता हूँ । 


सफलता का रहस्य गुप्त नहीं है | उसे प्रायः सभी 
जानते हैं। प्रत्येक व्यक्ति इस विषय पर कुछ न कुछ 
बोल सकता है और शायद आप लोग इसके साधारण 
सिद्धान्त सुन भी चुके होंगे | परन्तु यह विषय इतना 
आवश्यक है कि सबे साधारण के हृदय-पटल पर इस 
विषय को अछ्डित करने के लिए जितना कहा जाय 
उतना ही थोड़ा है । 

पहला साधन ( सफलता पाना ) 


सबसे पहले प्रकृति से यही प्रश्न करो कि पानी के 
बहते हुए भरने के समान पुस्तकें ओर ये शिला रूपी 
उपदेश हमें यही सिखाते हैं कि निरन्तर उद्योग करते 
रहो | प्रकाश हमको देखने की शक्ति देता हे। सब 
जीवों में चेतन्‍्य का सश्चार करता है। अच्छा, हमको 
देखना चाहिये कि यह प्रकाश क्या वस्तु है ? में इसके 
लिए आपको इस मामूली ग्रकाश अथांत्‌ लेम्प का ही 
उदाहरण देता हैँ। लेम्प के उजलेपन ओर चमक में 
यही रहस्य है कि वह अपना तेल ओर बत्ती अच्छी तरह 
से खचे करता है। तेल बत्ती अथांव कुद्र अहंकार जल 
रहा है इसलिये उसका स्वाभाविक परिणाम तेज है। लेम्प 
आपको यह उपदेश देता है कि जहाँ आपने उद्योग से जी 
चुराया वहाँ आपका जीवन दीप बुझा | यदि आप अपने 
शरीर को तुच्छ सुख देने के लिए भोग विलास में फंस 
गये, यदि अब आप विषय-वासनाओं में फेस कर अपने 
समय का दुरुपयोग करने लगे, तो आपके जीवन की कोई 
आशा नहीं है । दूसरे शब्दों में इसका यह मतलब है 
कि आलस्य आपके लिए मृत्यु है ओर केवल उद्योग ही 
आपका जीवन है । 

षठे 


( ४० ) 


किसी बंधे हुए पानी के गठे को देखिये और बहती 
हुई नदी को देखिये | बहती हुई नदी और बँधे हुए पानी 
में यही भेद है कि बहती हुईं नदी का पानी स्वच्छ, सफ़ेद, 
ताज़ा, पीने योग्य ओर सुन्दर मालूम होता है। लेकिन गढ़ें 
का पानी गन्दा दुग्गन्धि-बुक्त सड़ा हुआ और मन में 
घृणा पेदा करनेवाला होता है यदि सफलता को प्राप्त 
करना चाहते हैं, तो नदी के बहते हुए पानी के समान 
उद्योग को अपनाइयेगा | इस संसार में ऐसे मनुष्यों के 
लिये कोई आशा नहीं है जो अपने तेल ओर बत्ती को 
केवल इस कारण से बचा रखते हैं कि वह ख़्च न हो 
जाय | नदी की नीति का अवलम्बन करो | सदेव उन्नति 
करते रहना, दूसरों को अपने में मिला लेना तथा अपने 
को दूसरों में मिला लेना, परिस्थिति के अनुसार 
सदा चलते रहना, ओर सदा उद्योग करते रहना, यही 
नदी की नीति है। उद्योग ! उद्योग ! निरन्तर उद्योग 
करते रहना ही सफलता का प्रथम उपाय है'**** “यदि 
आप इस उपाय का अवलम्बन करेंगे तो आप को यह 
मालूम हो जायगा कि जितनी सहज अवनति है उतनी 
ही सहज उन्नति भी है | द 
दूसरा साधन ( स्वाथे-त्याग ) 
. हर एक मनुष्य सफेद वस्तु को पसन्द करता है। 

हमको देखना चाहिये कि सफेद रंग सबको अच्छा क्‍यों 
लगता है | काली वस्तु से सब लोग भों सिकोड़ते हैं। 
इस बात को देख कर श्वेत रंग की सफलता का कारण 
टढ़ना चाहिये | पदाथे विज्ञान ( !!7»४०५ ) हम को रंग 
दिखलाई पड़ने के कारण बतलाता है| लाल रंग लाल 
नहीं होता, हरा रंग हरा नहीं होता, काला रंग काला 
नहीं होता, जो कुछ दिखलाई देता है बस्तुतः वह नहीं 
हे | गुलाब का पृष्प अपना लाल रंग छोड़ देने से और 
भी प्यारा मालूम होने लगता है। छरज की किरणों के 
अन्य-अन्य रंगों को यदि वह गुलाब खींच ले तो कोई 
नहीं कह सकता कि उसमें वे रंग आ गये । पेड़ का हरा 
पत्ता प्रकाश से ओर सब रंगों को खींच कर जिस अपने 
हरे रंग को छोड़ देता है, उसी हरे रंग से वह हरा और 
सरसब्ज़ बना रहता है। काली वस्तु में यह प्राकृतिक 
बात है कि वह और पदाथों के रंगों को खींच लेती है 
परन्तु अपना रंग नहीं छोड़ती । उसमें त्याग और दान- 
धर्म का लेश भी नहीं है | वह ज़रा-सी भी किरण त्याग, 
बल्कि दूसरों से जो ले लेती है उसे भी वापस, नहीं करती | 
उसका यह स्वभाव हमें शिक्षा देता है कि जो मनुष्य 
अपनी आमदनी में से अपने भाहे ओर पड़ोसियों को 
कुछ भी न दे उसे कोयले से भी काला समभना चाहिये। 

दान देना ही आमदनी का फल है। सफेद पदार्थों की 
सफलता का कारण उनका त्याग ओर जो कुछ मिले सो 
दूसरों को समपेण कर देना ही है। इसलिये श्वेताड़ों से शिक्षा 
लीजिये । श्वेताड़ों से आप युरोप के रहनेवाले मनुष्य न समझें 
किन्तु सफेद शीशा, सफेद मोती, सफेद बन-कबूतर ओर 
सफेद बफ़ | ये सब शुद्धता और साधुता के चिन्ह हैं । 
इसलिये इनसे स्वाथेत्याग की शिक्षा ग्रहण करिये और 
जो कुछ मिले उसे दूसरों को दीजिये। स्वाथेभाव से 
किसी वस्तु को ग्रहण करना छोड़ दंगे तब आप भी श्वेत 
हो जायेंगे । एक बीज को बृत्त में परिणत होने के लिये 
अपने आप को त्याग करना पड़ा उसीके परिणाम में 
फल ग्राप्ति होती है | मैं समकता हूँ कि सब अध्यापक 
मेरे इस कथन से सहमत होंगे कि जितना ज्ञान हम 
दूसरों को दंगे उतना ही वह बढ़ेगा | 
तीसरा साधन ( अभिमान-त्याग ) 

विद्याथी यह भली भाँति जानते हैं कि जब वे 
साहित्य सभाओं में व्याख्यान देने के लिये खड़े होते हैं 
तब “में व्याख्यान दाता हूँ” यह विचार उनके चित्त में 
पैदा होता है | बस, इस विचार के पैदा होते ही सारा 
व्याख्यान मिट्टी में मिल गया | काम करते समय आप 
मैं! को भूल जाइयेगा और जुट जाइयेगा, आप अवश्य 

सफल होंगे। यदि आप कुछ विचारते हैं तो विचार में 
ही मग्न हो जाइयेगा, आप उस विचार में सफल होंगे । 
यदि आप उद्योग करते हैं, तो उद्योग में मिल जाइयेगा । 
बस यही सफलता का सीधा रास्ता है । 

यहाँ पर मुझे दो राजपू्तों की कथा याद आती है। 
वे भारतवर्ष के झुग़ल सम्राट अकबर के यहाँ नौकरी के 
लिए गये थे। अकबर ने उनसे उनकी योग्यता के बाबत 
पूछा। उन्होंने कहा “हम योद्रा हैं” | अकबर ने प्रमाण 
माँगा । इस पर दोनों तलवार निकाल कर खड़े हो गये । 
अकबर के दरबार में दोनों की तलवारें बिजली के समान 
चमकनेलगी | तलवारों की जगमगाहट ही उनकी वीरता 
का अच्छा प्रमाण था | क्षण भर में ही बिजली के समान 
चमकनेवाली तलवारें एक दूसरे के शरीर से भिड़ गईं। 
थोड़ी देर में दोनों भूमि माता की गोद में लेट गये ओर 
अपनी वीरता का प्रमाण दे गये । इससे शिक्षा 
लीजिये । शिक्षा यह है कि अपने उद्योग में क्षुद्र अहंकार 
को छोड़े, फिर आप सफल होंगे । 

चोथा साधन ( सबे-व्यापी प्रेम )। 

प्रेम भी सफलता प्राप्त करने का एक अद्भुत साधन 
है | दूसरों से प्रेम करो और उनके प्रेमपात्र बनो, 
यही अन्तिम साधन है | यदि हाथ सजीव रहना चाहता 

है, तो उसको चाहिये कि शरीर के सब अंगों से प्रेम 
करे | यदि वह सोचने लगे कि मेरी कमाई से सारा 
शरीर क्‍यों लाभ उठावे तो उस हाथ के सजीव रहने की 
कोई आशा नहीं | यदि स्वार्थ में ही फेसा रहे तो हाथ 
को चाहिये कि उसने जो कुछ अपनी लेखनी ओर तलवार 
के बल से भोजन की सामग्री पाई हो उसे अपने में 
(हाथ में) ही भर ले और अन्य अवयवों को न दे । ऐसा 
करने से हाथ ऐसा मोटा हो जायगा जैसे कि मधु मक्खी 
के काटने से फूल जाता है, परंतु लाभ कुछ न होगा 
ग्रत्युत पीड़ा होगी | ऐसा स्वार्थी हाथ अवश्य सड़ कर 
मरेगा | 

सहयोग से ही मनुष्य सफलता पा सकता है। एक 
व्यापारी जो अपने ग्राहक के स्वार्थ का ध्यान नहीं रखता 
है, कभी सफल नहीं हो सकता यदि वह अपनी उन्नति 
चाहता है, तो प्रेम करे ओर हृदय से उनके हित की 
चिन्ता करे । 

पाँचवाँ साधन ( प्रसन्नता ) 

सफलता का एक अत्युत्तम साधन प्रसन्नता भी है । 
आप जन्म से प्रसन्न हैं| मुझे आपकी प्रसन्नता देख कर 
आनन्द आता है| बस में यही चाहता हूँ कि आप अपने 
जीवन की इस विशेषता को अन्त समय तक ऐसी ही 

रखयेगा । अब हमको यह सोचना चाहिये कि हम इस 
प्रसन्नता को अन्त समय तक केसे स्थिर रख सकते हैं । 
उद्योग करते हुए अपने उद्योग के फल की चिन्ता 
मत करो | भविष्य की मत सोचो । किसी बात की चिन्ता मत 
करो । सफलता और विफलता का विचार मत करो । 
कम कमे के लिये करो। कमे करना ही कर्म का 
मुख्य फल है । बीती हुईं बातों को भ्रुला दो | उद्योग 
करो, सारी अवस्थाओं में यह भाव आपको प्रसन्न 
रक्‍्खेगा । भविष्य की चिन्ता छोड़ कर जो प्रकाश (ज्ञान) 
आपके पास है उसका सदुपयोग करिये | यदि आपको 
अंधेरी रात्रि में बीस गज की दूरी पर जाना है और 
आपके हाथ में जो दीया है उसका प्रकाश दस कदम तक 
ही जाता है, तो इस बात की चिन्ता मत करो कि अंधेरा 
सारे रास्ते में है ओर प्रकाश थोड़ी दूर में है | किन्तु जहाँ 
तक प्रकाश है, वहाँ तक बेखटके चले जाइये | आपके आगे 
आगे प्रकाश जायेगा ओर अंधेरा दूर होता जायगा । 
जो मनुष्य तैराक नहीं है ओर अचानक किसी भील में 
गिर पड़ते हैं, वे भी यदि धेस्ये से अपने शरीर का वज़न 
बराबर करके खड़े रहते हैं तो डूबने से बच जाते हैं । 
क्योंकि मनुष्य का विशिष्ट गुरुत्व (97००० 87०५) 
पानी से कम होने के कारण वह पानी पर अपने आप ही 


( ४६ ) 


तेरता रहता है। परन्तु घबड़ाने वाले मनुष्य इधर-उधर 
अनुचित चेष्टा करने के कारण डूब जाते हैं | बस इसी 
प्रकार भविष्य सफलता की चिन्ता करते-करते मनुष्य को 
विफलता प्राप्त हो जाती है | 

परछांही को पकड़ने के लिए उसके पीछे दोड़ने 
वाला मनुष्य कभी सफल नहीं हो सकता | इसो तरह 
यश ओर सफलता की चिन्ता में रहनेवाला मनुष्य कभी 
नहीं सफल हो सकता | आप परछांही को पीठ देकर 
दोड़िए, वह आपके पीछे पीछे दोड़ी चली आयेगी | 
इसी प्रकार आप कमों के फल की उपेक्षा करके कम 
कीजिये, फल अवश्य होगा | 

मैजिस्ट्रेट को न्याय के लिए किसी वादी प्रतिवादी 
चपरासी या अदेली को बुलाने की आवश्यकता नहीं । उसे 
चाहिए कि न्यायालय के आसन पर जा बेठे | वकील, मुदई 
मुद्दायला, चपरासी, पेशकार सब पीछे पीछे हजूर हजूर 
करते दोड़ आयेंगे । सो मेरे प्यारे मित्रो ! जो काये आप 
को करना है प्रसन्न हो कर कीजिए, सफलता आपके 
सामने हाथ जोड़े खड़ी रहेगी | 

छठा साधन ( निर्भीकता ) 

इसके अनन्तर॑ जो कुछ में आपको बतलाना चाहता 

हैँ, वह आप अपने अनुभव से ही जान सकते हैं। यह 


( #£#७ ) 


छठा साधन निर्भीकता (निडरपन) हैं। केवल एक मात्र 
निर्भीकता से मनुष्य विजयी हो सकता है। में हिमालय 
के जंगलों में घूमा हूँ । मेंने बहुत से शेर, भालू, भेड़िये 
आदि जंगली जानवर देखे हैं परन्तु उन्होंने मुझे कभी 
कुछ हानि नहीं पहुँचाई | जंगली जानवर मेरे सामने आ 
गए उनकी मेरो चार आँखें हुई | वे भयानक जंगली 
जानवर स्वयं ही डर कर भाग गए | यह निर्मीकता की 
विशेषता है । 

आपने देखा होगा कि कबूतर बिल्ली के सामने 
अपनी आँखें बन्द कर बेठता है | वह भय से बिल्ली की 
तरफ नहीं देख सकता ओर अपनी आँखें बन्द कर लेने 
से वह समझता है कि बिल्ली भी उसे नहीं देखती । 
इसका नतीजा यह होता है कि बिल्ली कबूतर को खा 
जाती है | निर्भीक मनुष्य के आगे शेर भी सीधा हो 
जाता है, पर उरपोक को बिल्ली भी ऋषट लेती है । 

आपने देखा होगा कि जिसका हाथ काँपता है, वह 
एक बतेन से दूसरे बतेन में कोई चीज़ नहीं डाल सकता 
और डालता है तो गिरा देता है। पर जो हाथ निडर होकर 
चीज़ को दूसरे बतन में डांलेगा उससे एक बूँद भी 
जमीन पर नहीं गिरेगी | यहाँ पर भी प्रकृति आपको 
मूक व्याख्यानों से निर्मीकता का उपदेश दे रही है । 


( ४८ ) 


एक समय एक पंजाबी सिपाही जहाज़ पर किसी 
असाध्य संक्रामक (छुतिहा) बीमारी से बीमार होगया । 
जहाज़ के डाक्टर ने उसे रुग्णावस्था में ही समुद्र में फेंक 
देने का शाही आडेर निकाल दिया | सिपाही ने जब यह 
हुक्म सुना तो एक दम जोश में आगया | जब मनुष्य 
अपनी मृत्यु को देखता है तो उसमें निर्भीकता आ ही 
जाती है | सिपाही बिस्‍्तरा छोड़ कर उठ खड़ा हुआ । 
सीधा डाक्टर के पास गया ओर उसके सामने पिस्तोल 
लगाकर कहने लगा --“साहब, क्या में बीमार हूँ! 
क्या आप सचमुच ऐसा कहते हैं। में आपको अभी गोली 
से मार दृगा” | डाक्टर ने उसी समय उसको स्वास्थ्य 
का प्रमाणपत्र दे दिया। निराशा निबेलता को निशानी 
है, उसे छोड़ो । निर्भय होने से पूरी शक्ति पा सकते 
हो | मेरे इस निर्मीकता शब्द पर ध्यान दो। निर्मीक 
रहो | 

सातवाँ साधन (स्वावलम्बन) 

स्वावलम्बन भी सफलता का अन्तिम पर ग्रुख्य 
साधन है | यदि मुझसे कोई कहे कि समस्त तत्त्वज्ञान 
मुझे एक शब्द में दे दो तो में कहँगा कि 'स्वावलम्बन' 
ही आत्मज्ञान है | 


हे मनुष्यों ! सुनो तुम अपने आपको पहचानो । 


( ४६ ) 


यह अक्षरशः सत्य है कि परमेश्वर उन्हींकी सहायता 
करता है जो अपनी सहायता अपने आप करते हैं 
((>०6 #९७98 ४१05० ए/॥० ॥6९]७ (८7१९८7१६८।४८५) | यह 
सिद्ध किया जा सकता है कि परमात्मा आपको सहायता 
देने के लिए हर समय तेयार हे। आप यह अनुभव कर 
सकते हैं कि आपका आत्मा ही परमेश्वर है| वही सववे- 
व्यापी और स्वेशक्तिमान्‌ है। यह तत्व है। सत्य है। 
इसकी सत्यता अनुभव से जानी जा सकती है। आप 
अपने ऊपर निभेर रहें, आप सब कुछ ग्राप्त कर सकते हैं । 
आपके लिए कुछ असम्भवं नहीं [****“* एक दो भाइयों 
की कहानी प्रसिद्ध है। इन दोनों भाइयों को बराबर की 


सम्पत्ति मिली थी, पर एक कुछ समय बाद कंगाल 
हो गया ओर एक लखपती हो गया | इस पर लखपती 


भाई से किसीने पूछा कि यह क्‍या कारण है ? उसने 
उत्तर में कहा कि मेरा भाई हमेशा जाओ जाओ कहा 
कहा करता था ओर में आओ आओ कहा करता था | 
मतलब यह कि इसने सदा नोकरों पर हकूमत की, स्वयं 
गद्दी पर पड़ा रहता था | सब काम नोकरों के भरोसे 
छोड़ा ओर मैंने सब काये स्वयं किया। मेरे स्वाव- 
लम्बन ने मुझे लखपती बना दिया और उसके 


आलस्य ने उसको कंगाल बना दिया । इसलिए प्यारे 
भाइयो आलस्य को छोड़ो ओर स्वावलम्बी बनो । 


( ६० ) 


स्वामीजी के व्याख्यान बहुत लम्बे ओर सारगर्भित 
होते थे | इनके व्याख्यानों को पूर्गरूप में देना इस छोटी- 
सी पुस्तिका में असंभव है। हमने यथा-शकक्‍्य संक्षेप 
किया है। इनके व्याख्यानों को यदि असली रूप में 
देखना हो तो हम योग्य पाठकों को सलाह देते हैं कि वे 
अंग्रेजी की पुस्तक (>[९९टीा€5 छा 9एवताओं रिता। 
।77000) देखें जिसमें इनके पूरे व्याख्यानों का संग्रह है । 

अमेरिका में भ्रमण और उपदेश 

अब स्वामी रामतीथेजी ने अमेरिका यात्रा का 
निश्रय किया। इन्होंने जो जापान में प्रभावोत्पादक व्याख्यान 
दिये थे उनकी धूम अमेरिका में पहले से ही अखबारों 
द्वाश मच रही थी | स्वरामीजी साज्ञात्‌ त्याग की मूर्ति 
थे | अपने देनिक खर्च के लिए भी इन्होंने कभी रुपये 
पैसे की चिन्ता नहीं की | ये सच्चे साधु थे | इनको ऐसी 
चिन्ताओं से क्‍या मतलब ? ये कहा करते थे कि राम 
बादशाह की सारी दुनियाँ है और सारी दुनियाँ का राम 
बादशाह है । वे प्रायः कहा करते थेः 

बादशाह दुनियाँ के हैं मुहरे मेरी शतरंज के, 

दिल्लगी को चाल है सब रंग सुलह ओ जंग के। 

वस्तुतः स्वामीजी महाराज का यह कथन यथार्थ 
था | जिस समय ये जापान से अमेरिका रवाना हुए उस 





( ६१ ) 


समय इनके पास रुपया पेसा कुछ न था। उसी जहाज 
में एक अमेरिका के पत्र का संवाददाता भी बेठा था।इस 
संवाददाता ने स्वामीजी के गेरआ वख्र देख कर इन्हें 
कोई साधारण व्यक्ति समझा । वहाँ इन दोनों में कुछ 
परस्पर वार्तालाप भी हुआ जो बहुत ही मनोरञ्नक था। 
उसका सारांश हम नीचे देते हैं: 

संवाददाता--आप कहाँ जाते हैं ।' 

स्वामीजी--'में अमेरिका जांता हूँ ।' 

संवाददाता---'क्या इसी लिबास में आप अमेरिका 
जा रहे हैं ।' 

स्वामीजी----'हाँ,इसी लिबास में अमेरिका जा रहा हूँ।' 

संवाददाता--“आपके पास कितना रुपया है ?” 

स्वामीजी---'राम अपने पास रुपया पेसा कुछ 
नहीं रखता ।' 

संवाददाता---अच्छा, आप वहाँ कहाँ ठहरेंगे ?” 

स्वामीजी-- मुझे कुछ मालूम नहीं, में वहाँ कहाँ 
ठहरूँगा |! 

इस पर संवाददाता ने मुकला कर कहा--तुम भी 
अजीब मनुष्य हो अमेरिका जैसे देश में जा रहे हो। न वहाँ 
पर ठहरने का प्रबन्ध किया है, न अपने साथ कुछ रुपया 


( दरें 9) 


पेसा ही ले चले हो, वहाँ पर तुमको भूखों तो नहीं मरना 
इस पर स्वामी राम खिलखिला कर हँस उठे ओर बोले- 
'रामसारी दुनियाँ का है ओर सारी दुनियाँ उसकी है, राम 
को अमेरिका में तो क्या, कहीं भी भूखे मरने की नोंबत न 
आवेगी |! रामकी यह बात सुन कर संवाददाता चोंके 
ओर पूछने लगे---“आप वहीं स्वामी राम तो नहीं हैं, 
जिनके व्याख्यानों को जापान के अखबारों से में 
अमेरिका के अखबारों के लिये नकल करता रहा हूँ | 

स्वामी जी ने उत्तर दिया---हाँ में वही राम हूँ” । 
यह सुनने पर संवाददाता ने अमेरिका आने की खचना 
अमेरिका के समाचार-पत्रों को तार द्वारा भेज दी | 
६ दिन को समुद्र यात्रा पूरी करके राम बादशाह अमेरिका 
पहुँचे | वहाँ पर बहुत से लोग घोड़ा गाड़ियों के साथ 
इनके स्वागत के लिये खड़े थे | राम ने इस समय पर 
अखबार के संवाददाता से मुस्करा कर पूछा--“क्यों 
साहब, अब भी मुझे भूखे मरना पड़ेगा । संवाददाता 
बहुत लज्जित हुआ | 

अमेरिका में स्वामी राम के व्याख्यानों ने बड़ा 
प्रभाव पैदा किया | वहाँ के लोग इनके व्याख्यान सुनने 
को इतने उत्सुक रहते थे कि इनको एक २ दिन में 
छः २ दफ़ा व्याख्यान देना पड़ता था। राम ने वहाँ 


( ६रई३ ). 


आध्यात्मिक शक्ति हो नहीं दिखलाई किन्तु अपने 
शारीरिक बल से भी लोगों को चकित कर दिया। ये 
वहाँ के सिपाहियों के साथ तीन-तीन मील तक दोड़ते 
चले जाते थे और उनसे आगे निकल जाते थे। ये 
बीस-बीस मील तक तरते चले जाते थे । 

अमेरिका के लोग इन पर बड़े मोहित हो गये थे । 
पार्टलेए्ड राम-सोसायटी के सभापति ओर वहाँ के जज 
मिस्टर वेन्सटर ने एक बार इनकी बाबत कहा था---“जब 
जब प्रथम बार ही में राम से मिला और वार्तालाप भी 
नहीं करने पाया था, उसी समय मेरा इनसे प्रेम होगया, 
जैसा ओर किसी को देखने से आज तक नहीं हुआ है । 
इस प्रेम का फल सर्देव रहेगा । इसी प्रकार अमेरिका 
की मिसेज वेलमेन की स्वामीजी में बड़ी भक्ति 
और श्रद्धा हो गई थी। यहाँ तक कि यह स्वामी 
जी महाराज के दश्शन करने के प्रयोजन से एक बार भारत- 
वर्ष में भी आई । बूढ़ी होने पर भी जंगलों में उनके 
पीछे पीछे फिर करती | भारत में आकर इसने लाहोर 
अमृतसर, गुजरानवाला आदि राम की मातृभूमि पंजाब 
के नगरों को देखा। वह इनके गांव मरालीवाला भी 
गई | वहाँ के वृक्षों को भी देख कर अति प्रसन्न होती 
थी । राम के बच्चों तथा धमेपत्नी को बड़े आदर की 

दृष्टि से देखती थी। सारांश यह है राम बहुत से अमे- 
रीका-बासी लोगों के तो आराध्य देव बन गए थे । 

राम ने अमेरिका में बहुत से व्याख्यान दिए थे | 
उनका विषय निर्देश भी यहां करना कठिन है| यदि 
एक व्याख्यान का अनुवाद भी हिन्दी भाषा में दिया 
जाबे तो म्रुश्किल से सारी पुस्तिका में एक व्याख्यान 
आवबे | तथापि हम पाठकों के विनोद के लिए २-३ 
व्याख्यानों का कुछ कुछ हिस्सा उद्ध त करेंगे । पीछे 
जापान में दिए हुए 'सफलता का रहस्य” नामक व्याख्यान 
का कुछ अंश हम दे ही आए हैं। अब हम:उनके अमेरिका 
में दिए हुए 'सफलता की कुञ्ञी' शीषेक वाले व्याख्यान 
का कुछ अंश दंगे । 

सफलता को कुजी 

यह व्याख्यान स्वामी जी ने सेन्‍्ट फ्रांसिस्को में 
दिया था जिस का सारांश इस प्रकार हैः--- 

तीन लड़कों को पांच सेन्ट दिए। लड़कों के 
मालिक ने रुपये को आपस में बराबर बाँटने के लिए 
कह दिया था। लड़कों ने उस रुपये से कुछ चीज़ 
खरीदने के लिये सोची । इन लड़कों में से एक हिन्द्र था 
एक अंगरेज था और एक पारस देश का रहनेवाला 
मुसलमान था । तीनों की भाषाएँ अलग अलग थीं | 


एक दूसरे को बोली नहीं समझ पाता था। इसलिए 
कुछ निर्णय न हो सका कि क्‍या खरीदना चाहिए । तीनों 
अपनी अपनी भाषा में तरबूज खरीदना चाहते थे | 
परन्तु एक दूसरे की भाषा न समभने के कारण तीनों में 
बड़ा झगड़ा हो गया । तीनों अपनी अपनी चीज खरीदने 
के लिए अनुरोध करने लगे | इतने में एक ऐसा मनुष्य 
आ गया जो तीनों की भाषायें समझता था | इस मनुष्य 
ने इनके झगड़े को निपटाने का बीड़ा उठाया। लड़कों 
ने इसके न्‍याय को मानना स्वीकार किया । 
अन्त में इस मनुष्य ने लड़कों से सेन्ट ( एक 
अमेरिकन सिक्का ) ले लिया ओर स्वयं इनके लिये 
चीज खरीदने बाज़ार गया | बाजार में इस 
ने एक तरबूज खरीदा ओर लड़कों के पास पहुँचा | 
लड़कों से कह दिया कि उनमें से एक-एक वारी-बारी से 
उसके पास आधे | इस तरह सबसे पहले अंगरेज़ लड़के 
को बुलाया ओर उससे धीरे से कहा तुम यही चीज़ चाहते 
थे न! | वह बोला, हाँ और तरबूज पाकर मन में 
बड़ा प्रसन्‍न हुआ और मन में समकभने लगा कि उसी की 
वाज्छित चीज़ खरीदी गई । इसी प्रकार उसने हिन्दू के 
लड़के को बुलाया और उससे भी वही प्रश्न करके तरबूज 

का टुकड़ा हाथ में पकड़ा दिया। वह भी बड़ा प्रसन्न हुआ 
ओर अंगरेज़ लड़के की तरह समभने लगा कि उसीकी 
इच्छा के अनुसार चीज़ खरीदी गई है। इसी प्रकार 
तीसरा पारस देश-वासी मुसलमान लड़का भी प्रसन्न हो 
गया | 

अच्छा, अब सोचिये कि जब एक हो चीज़ ये तीनों 
चाहते थे तो इनमें कगड़ा क्यों हुआ | विचार करने से 
मालूम होगा कि केवल भाषा भेद से इनमें इतना झगड़ा 
हुआ | तीनों भाषाओं में तीन भिन्न-भिन्न नास थे। 
नाम भेद हटा दो कगड़ा मिट गया। तरबूज, काटा 
772।00 और हिन्दवाला ये तोनों एक ही चीज़ के 
नाम हैं । इसी प्रकार राम को धमं-सम्बन्धी मत-भेद को 
देख कर अचरज होता है । क्रिश्वचियन लोग यहूदियों से 
लड़ रहे हैं, यहूदी मुसलमानों से कगड़ रहे हैं, मुसलमान 
ब्राह्यणों से लड़ रहे हैं। इस सब वेमनस्य का क्‍या 
कारण ? नाम भेद | बस नाम भेद के पर्दे को हटा 
दीजिये | सब मतों का भीतरी रूप एक है | 

राम ग्रायः वेदान्त शब्द का प्रयोग किया करता है, 
बस इसीसे बहुत से लोगों को राम की बातें अच्छी नहीं 
लगतीं। एक आदमी आता है और बुद्ध के नाम पर 
कुछ उपदेश करता है | बस बहुत से मनुष्य बुद्ध को नाम 


( ६७ ) 


सुनने से ही उपदेशक के ठेषी हो जायेंगे, क्योंकि यह 
नाम उनके कानों को नहीं भाता | सज्जनो ! कुछ ओर 
भी विचारों | केवल नाम सुनकर ही किसी चीज़ की 
बुराई भलाई का फैसला मत दो | द 


यह व्याख्यान स्वामीजी का बहुत बड़ा है हमने 
केवल यह दिखलाया है कि स्वामीजी महाराज धार्मिक- 
भेद-भावों को बहुत नापसन्द किया करते थे । 

सच्चे सुख का स्थान 

सब लोग सुख की खोज में व्यग्र हैं, परन्तु पहले 
हमकी यह देखना चाहिए कि सुख रहता कहाँ है । क्‍या 
सुख का स्थान राजाओं के महल हैं ? नहीं । क्‍या यह ख्री 
की सुन्दरता में रहता है या काश्वन में ? नहीं । सुख की 
कहानी निराली है। जेंसे समय की गति बदलती रहती है 
वेसे ही सुख का स्थान भी बदलता रहता है। एक नव- 
जात बालक के लिए माता की गोद ही सच्चे सुख का 
स्थान है। परन्तु जेसे यह बालक १२ महीने का हुआ 
वैसे ही सुख का स्थान बदला | प्यारी माता से भी वह 
कभी २ अब अपने खिलौने के लिए भरगड़ता है। जब 
बालक ज़रा समझदार ६-७ वे का होता है तो उसे 
चित्रमय कहानी की पुस्तक में सुख दिखाई देता है। 
जब कालेज में जाता है तो विज्ञान और शात्र में सुख 

प्रतीत होता है। कालेज से निकलने पर रोजगार और 
स्री में सुख मालूम होता है | विवाह के थोड़े समय बाद 
उसे पुत्र का दशन करने में सुख जान पड़ता है। अब 
हमकी विचार करना है कि क्‍या वास्तव में सुख माता 
की गोद में, खिलोने में, कांचन में, कामिनी में, पूत्र में, 
अथवा अन्‍य सांसारिक पदार्थों में निवास करता है। इस 
विषय में कुछ कहने से पहले हम सुख की तुलना चलाय- 
मान सूरज से करेंगे। सरज का ग्रकाश भी एक स्थान 
से दूसरे स्थान को जाता है। अभी थोड़ी देर में यह 
प्रकाश जो अब अमेरिका में है जापान में होगा फिर 
जापान से किसी ओर देश में होगा | परन्तु ये भिन्न २ 
स्थान प्रकाश के उत्पत्ति स्थान नहीं हैं, प्रकाश की तो 
उत्पत्ति और ही स्थान से होती है । इसी प्रकार आनन्द 
इन वस्तुओं में अवश्य हे पर ये सब आनन्द की जन्म 
देनेवाली नहीं हैं। यहाँ हम आनन्द-स्रोत के निकट 
चले आते हैं। बालक पुत्र होने से स्नेह-पात्र नहीं होता 
किन्तु आत्मा के सम्बन्ध से ही सुखप्रद है। इसी प्रकार 
अपनी हित-कामना के लिए ही घन प्यारा है । इसलिए 
यह सिद्ध होता है कि सुख का स्थान अपने भीतर ही है। 
इस सम्बन्ध में एक बड़ी ही रोचक कहानी हिन्दुस्तान में 
प्रचलित है। एक स्री थी। उसकी सुई खो गईं थी । 

स्री निधेनता के कारण धर में दीया नहीं जला सकती 
थी | एक पास की गली में रोशनी थी, उस रोशनी में 
जाकर सुई ढेढ़ने लगी । सुद्दे वहाँ कहाँ थी । वह तो घरमें 
खोई थी। बस यही हाल मनुष्यों का है कि वे ज्ञान 
दीपक न होने के कारण अपने अन्दर रहनेवाले सुख को 
संसार की बाहरी चीज़ों में देखते फिरते हैं । 

हम पाठकों के सामने स्वामीजी के एक प्रसिद्ध 
व्याख्यान का थोड़ा सा अंश और रखना चाहते हैं । 
इस व्याख्यान का शीषेक है अमेरिका-बासियों से अपील' 
73] 7[9084 4७ >धध्यंट्था5 | यह व्याख्यान जनवरी 
मास की १६ तारीख को सन्‌ १६०३ में सेनफ्रान्सिसको 
के ग्लोडिन गेट में हुआ था | इस व्याख्यान को सुन कर, 
श्रोता केंसा भी कठोर-हृदय हो, रोमाश्व हो जाता है । 
यदि इस व्याख्यान का प्रा अनुवाद दिया जाय तो 
एक सो प्रष्ठों को पुस्तक अलग ही बन जावे | परन्तु 
हम यहाँ पर इसके मुझ्य २ अंशों का संक्षिप्त भावाथें 
देते हैं | 

व्याख्यान के प्रारम्भ में स्वामीजी ने भारत की 
प्राचीन विभूति का वशन किया था। आगे उन्होंने कहा 
था :--यूनान, अमेरिका, इंगलेएड, जमेनी आदि सभ्यता- 
भिमानी देशों के दाशेनिक विद्वानों ने पहले भारतबषे से 

ही शिक्षाएँ ग्रहण की थीं। भारत केवल उचे विचारों 
की ही भूमि नहीं है, किन्तु वह शारीरिक बल-शक्ति में 
भी बढ़ा चढ़ा है। आप लोगों को शायद इनके शारीरिक 
पराक्रम की महिमा सुन कर विस्मय होगा | परन्तु याद 
रखिए इन दिनों में भी बृटिश सरकार को सबसे अधिक 
सहायता देनेवाले भारत के, सिक्‍्ख, मरहटठा, गोरखा, 
और राजपूत हैं । वे भारत के ही सिपाही हैं जिन्‍्होंके 
कारण अनेक अवसरों पर अँगरेज सरकार ने विजय पाई । 
राम आप लोगों से उस भारतवर्ष की बातें कह रहा है 
जो एक समय सब देशों का शिरोमणि ओर धनसम्पन्न 
था । अनेक जातियों के अभ्युदय का कारण भारतवर्ष ही 
है | कोलम्बस को अपने अभीष्ट भारतवर्ष के खोजने में 
ही अमेरिका का पता लगा था | अमेरिका का नाम उस 
समय भारतवषे रक्‍्खा गया था । राम का यह मतलब नहीं 
कि भारतवषे अपने शारीरिक बल के कारण सारे संसार 
का मस्तक था । नहीं, उस समय भारत नीति में, 
चरित्र में, ओर अध्यात्म विद्या में भी सर्वोत्तम था | जो 
भूमि कभी संसार का मस्तक थी, आज वह पैर है | आज 
वह वीर देश सबका दास है। राम आपसे अपील करता है 
कि अरे मस्तिष्क, तुके यदि बलवान रहना है तो पेरों की 
चिन्ता कर। यदि पैरों को चोट लगी तो मस्तिष्क को भी 

हानि पहुँचेगी। अरे दिमाग ! राम तुकेसे अपने पेरों के नाम 
पर अपील करता है। वह माँ जिसने अपने दशेन और 
साहित्य से, अपने उच्च विचार और धर्म से सारे 
जगत्‌ का पालन किया है, आज बीमार है | आज आप 
की माता बीमार है | सबसे बड़ी शाखा आय्येन परिवार 
(379०॥ ां7॥9) की बड़ी बहन आज बीमारी से पीड़ित 
है । क्या आप उसकी सेवा न करोगे । अभी बीमार है 
पर मर नहीं गई है | आप उसकी सहायता कर सकते हैं । 
आप चिकित्सा कर सकते हैं | भारत संसार को दूध देता 
है, भोजन देता हे, बलदायिनी ओषधियाँ देता है। उस 
भारतवर्ष का गो के समान पालन करो | यह गौ भूखी 
प्यासी तड़प रही है | मर रही है । वह आपको सस्ती 
घास के बदले मीठा दूध देगी, जिससे आपके शरीर और 
आत्मा बल पावेंगे | मेरे इस कहने पर युरोप के गो ओर 
मांस को खानेवाले देश कहेंगे कि हम इस गा को मारेंगे 
ओर खायेंगे | अच्छा, आप की जो इच्छा हो करो, 
परन्तु एक बात याद रक्खो | यदि आप उसको मार कर 
खाना भी चाहते हैं, तो आप उसकी नीरोगता का ध्यान 
रखिये । रोगी गाय का मांस आपकी तन्‍्दुरुस्ती का नाश 
कर देगा | अरे, इंगलेएड ओर यूरोप की महाशक्तिओ, 
तुम्हें इस पीड़ित गाय की रक्षा ओर चिन्ता करनी चाहिये | 

अमेरिकन लोगो ! कल्पना कर लो आज भारतवपे 
बुरा है। मान लिया कि भारत ने संसार को कुछ भी 
नहीं दिया। मान लिया, कि हिन्दू संसार में सबसे 
खराब हैं, बुरे है, तब भी उनका आप पर पूरा अधिकार 
है। यही उसका सहायता के लायक होने का सबसे 
अच्छा सबूत है | बीमार आदमी केवल अपनी ही हानि 
नहीं करता, किन्तु पास के स्थानों में भी अपनी बीमारी 
फेलाता है। एक मनुष्य जो ठएड से पीड़ित है वह 
संक्रामक रोग दूसरों में भी फेलाता है | हिन्दुस्तान इस 
समय सदी से पीड़ित है | आप कहेंगे गर्म देश सर्दी से 
केसे पीड़ित हो सकता हैं | अरे, हिन्दुस्तान जाड़े की 
ठण्ड से नहीं पीड़ित हैं | उसको दरिद्रता की सदी सता 
रही है । अब आप सोचें कि यदि एक मनुष्य को शीत 
सता रहा है तो उसके पड़ोसी पर क्‍या असर पढ़ेगा। 
एक आदमी जो हैज़ा का बीमार है दूसरों को भी वीमार 
बना देगा । इसलिये प्रत्येक मनुष्य का कतंव्य है कि 
बीमार पड़ोसी को अच्छा करे | राम इसलिये, सत्य के नाम 
पर, न्याय के नाम पर आपसे भारतवर्ष का पक्ष लेने के 
लिए प्रार्थना कर रहा है | आप पूछेंगे, भारत के साथ 
क्या बुराई हो रही हैं? भारतवष, राजनेतिक, सामाजिक 
ओर धार्मिक बीमारियों से पीड़ित है । 


( ७३ ) 
भारत की राजनैतिक दशा । 


राम आपसे अज्ञान से घेरे हुए भारत की 
राजनेतिक अवस्था की बाबत कुछ न कहेगा | जिस देश 
में असंख्य आदमी दुर्भिक्ष से मर रहे हों, जहाँ छोटे- 
छोटे बच्चे भूख के कारण मृत्यु के मुँह में जा रहे हों, 
जहाँ होनहार नवयुवक प्लेग ओर दरिद्रता के शिकार 
हो हे हों, जहाँ नन्‍हें-नन्हें सुकोमल बच्चे सखे और 
उदास मुख से रो रहे हों क्योंकि भूखी माताओं के 
स्तनों से उनके पोषण के लिए दूध नहीं उतरता, जिस 
देश में मनुष्य को कठिनाई से दो समय भोजन मिल 
सकता हो, जहाँ मनुष्य साधारण स्थिति में रहने पर भी 
बड़े आदम्ियों की कोटि में समझा जाने लगता हें), 
जहाँ राजा ओर रहेस भी शोचनीय आधिक दशा . में 
रहते हों, जिस देश में सहनशील राजभक्त ओर क्रतज्ञों 
की संख्या इतनी बढ़ गई हो, वहाँ ऐसी यन्त्रणाएँ ओर 
कष्ट होना अचरज नहीं“ ******* बड़े-बड़े पर्दों पर 
अगरेज़ हैं | तीस करोड़ भारतीयों में से पार्लियामेण्ट का 
मेम्बर भी एक भी नहीं | भारत के शान्तचित्त मनुष्यों 
का चरित्र सड़ों शराब से खराब किया जाता है, वहाँ 
इसका खब प्रचार हो रहा है। भारतीयों के हिस्से में 
यही स्वतन्त्रता आई है। अंगरेजों के समय में इन 

शराबों का वहाँ प्रचार हुआ। बस, समझ लें, 
वहाँ की राजनैतिक स्थिति कैसी है। यह भारतीयों की 
बाहरी दशा है | 

अब राम आपको वहाँ की भीतरी बुराइयाँ बतलाना 
चाहता है जिनके कारण भारतवासी दुःख उठा रहे हैं । 
अब आप भारतोयों के अधःपात का असली कारण 
सुनेंगे | अब॑ आप उनकी निराशाओं और कठिनताओं 
का मूल कारण सुनेंगे | 

भारत के पतन का कारण वेदान्त-दशेन में 
समभाया है। वह कमें है। कर्म का अक्षरशः अर्थ 
काम है अथांत जो कुछ हम करते हैं। यही कारण है 
कि हिन्दुओं ने जो पहले कमे किये थे उनका फल बे 
अब भोग रहे हैं। जैसा भारतीयों ने प्राचीन निवासियों 
के साथ व्यवहार किया था वेसा ही व्यवहार उनके 
शासक उनके साथ कर रहे हैं। (यह कर्मों का 
फल है ) | 

हर एक रोगी मनुष्य अपने रोग का उत्तरदायी 
स्वयं है| वह अपने अज्ञान से स्वास्थ्य के नियमों को 
भंग करके किसी रोग में फँसता है | परन्तु अब इस बात 
पर विशेष विचार की आवश्यकता नहीं कि बीमारी 
क्यों आई | डाक्टर रोगी को धमकाने, या फटकारने 

नहीं जाता है बल्कि उसे प्रसन्न करने जाता है। इस 
लिए यह समय भारतवासियों के दोष देखने का नहीं 
है | आपका कतेव्य इस समय उनकी विपत्ति में सहायक 
बनना है । 
वण-व्यवस्था 

सम्पत्ति-शात्र से हमको श्रम-विभाग के सिद्धान्तों 
का ज्ञान होता है | फैक्टरी अथवा मिल में जहाँ कारबार 
की तरक्की करनी हो, वहाँ काये का विभाग करना पड़ता 
है | इस मनुष्य देह में भी श्रम-विभाग है | आँखें केवल 
देखती हैं सुन नहीं सकतीं, कान केवल सुन सकते हैं 
देख नहीं सकते | हाथ पैरों का काम नहीं कर सकते | 
हाथों को अपना काम ओर पेरों को अपना काम करना 
होगा | यदि हम आँखों से सुनना चाहते हैं ओर नाक के 
बल चलना चाहते हैं ओर कानों से खाना चाहते हैं, तो 
इसका फल क्या होगा ? इससे हम शरीर-संगठन की 
पहला अवस्था में पहुँच गए | हम यह नहीं चाहते कि 
आँख, नाक, कान आदि सब इन्द्रियों का काम अकेला 
पेट ही करा करे | इसलिये काम के विभाग की आव- 
श्यकता है | इसी विचार से किसौ समय भारत में वर्ण 
व्यवस्था रक्‍्खी गई थी | वर्णे-व्यवस्था श्रम-विभाग के 
सिवाय ओर कुछ नहीं है | एक आदमी ने जनता में ज्ञान 

के प्रचार का काम स्वीकार किया। दूसरे ने संग्राम के 
काम का भार अपने ऊपर लिया, क्योंकि उसकी योग्यता 
ओर रुचि युद्ध में अधिक थी। कुछ ऐसे थे जो केवल 
अचल जीविका अथांत्‌ व्यापार के योग्य थे। कुछ ऐसे 
थेजो न धर्म ओर ज्ञान का ग्रचार कर सकते थे, न 
लड़ाई के काम के थे और न व्यापार ही में होशियार थे। 
ऐसे मनुष्य वहां के पुराने जड्गली थे जो शिक्षा दोक्षा से 
हीन थे | यह लोग साधारण “श्रम अथांत मेहतर वगेरह 
का काम करने को तेयार हो गए । बस भारत में इस 
प्रकार चार हिस्सों में काम बट गया। धमे प्रचारक 
ब्राह्मण कहलाने लगे, योद्धा लोग क्षत्रिय कहे जाने लगे 
व्यापारी वेश्य कहलाने लगे ओर यह जंगली श्रमजीवी 
शूद्र के नाम से पुकारे जाने लगे | 

क्या यहाँ (अमेरिका में ) श्रम-विभाग नहीं है? 
क्या इंगलेण्ड में श्रेणियाँ नहीं हैं ? क्या अमेरिका में 
जाति नहीं है? क्या यहाँ अपर टेन ( 77०7 ।४० ) और 
प्लीवियन (!?८)३४०॥४७) जातियाँ नहीं हैं ? सबेत्र जाति 
विभाग स्वाभाविक है। तब फिर भारत के जाति-बिभाग में 
क्या दोष है ? सुनिये ! किसी समय भारत में हिन्दू 
नियमों पर एक पुस्तक लिखी गई थी । इसका नाम 
मनुस्मति रकखा गया था। प्रत्येक श्रेणी के मनुष्यों 

के देनिक व्यवहार के नियम ओर उपाय इस पुस्तक में 
हैं । इस पुस्तक में ब्राक्षणों को क्या करना चाहिए, इस 
का विवेचन किया है। ज्षत्रियों का क्‍या (ध्रमे) काम है 
यह दिखलाया है। उस समय के सभी श्रेणियों के 
मनुष्यों का मतलब पूरा करने के लिए यह पुस्तक लिखी 
गई थी | पर अब समय २ पर इस पुस्तक का मतलब 
ठीक नहीं लगाया जाता | इसकी बहुत सी बातें उलद- 
पुलट हो गई हैं | श्रेणी-विभाग और श्रम-विभाग की परि 
पाटी को बिगाड़ दिया है। भ्रष्ट कर दिया है। इसी 
कारण इस पुस्तक से अब भले की जगह बुरा हो 
जाता है | 

भारतीय जाति का अधःपात” का वर्णन करते हुए 
स्वामीजी महाराज ने कहा था;--- 

श्रम-विभाग के अनुसार जो चारों वर्णों में जाति 
का विभाग हुआ था, उसका उ्दं श्य बहुत ऊंचा था, 
खराब न था | परन्तु वतमान प्रणाली इतनी अमपूर्ण 
हो गई कि उससे भारत की बड़ी हानि हो रही है। इस 
सारी अवनति का ग्रुरूय कारण नीची जातियों के प्रति 
अच्छा व्यवहार न होना है । 

स्वामीजी ने आगे कहा थाः- 

मनु के समय से दुनियाँ कई बार बदल चुकी । नदियों 

का रुख बदल गया, बड़े २ जड्गल छिन्न-मित्र हो गए । 
पेड़ पत्ते जीव-जन्तु सब बदल गये | ज्षत्रियों के कतेव्य 
अथांत्‌ लड़ाई का तो भारत में अब नाम निशान भी 
नहीं रह गया | देश की भाषा ( संस्कृत ) वहाँ बिल्कुल 
मिट गई। आज कल के हिन्दुओं के लिये संस्कृत वैसे 
ही अपरिचित भाषा है जैसे ग्रीक और लैटिन भाषाएँ | 

इतने पर भी हिन्दू लोग मनु के बहुत पुराने नियमों 
की तरफ़ दोड़ते हैं | स्व॒तन्त्रता-पूवेक कभी किसी बात का 
विचार करना वहाँ पाप समभा जाता है, जो कुछ इस 
भाषा ( संस्कृत ) में लिखा होता है. उसे ही पवित्र ओर 
पालनीय समभते हैं| यदि आपकी युक्तियाँ पुराने विचारों 
पर अपना रंग नहीं जमा सकतीं तो आप पधमम-प्रष्ट हैं । 
कुछ धमे-सम्बन्ध में नया विचार कीजिये तो सब आपके 
विरोधी हो जाएँगे | 

अछूत जातियों से दुव्येवहार के सम्बन्ध में बोलते 
हुए स्वामीजी ने कहा था;--- 

जीवन की स्थिति वंश-परम्परा गुण-संयोजना ओर 
शिक्षा पर निर्भर है। मनुष्य की शारीरिक शक्तियाँ भी 
वंश-परम्परा के सिद्धान्तों पर निर्भर रहती हैं | किन्तु मनुष्य 
शिक्षा के द्वारा अपनी उन्नति कर सकता है। पत्तियों के 
बच्चे जब अंडों से निकलते है तो उनमें माता-पिता के समान 

ही काये करने का दड़ आ जाता है। वे माता पिता 
से पेतक बातें ही सोखते हैं। बस उनकी उन्नति समाप्त 
है। माँ बाप से विशेष वे कुछ नहीं जान सकते, पर दूसरी 
ओर देखिए तो मनुष्य अपने उद्योग से मां बाप से 
विशेषज्ञ और उन्नत हो सकता हैं। बस, यही मनुष्य 
ओर पशु पक्षियों में भेद है । 

हिन्दुओं ने यह भारी भूल की कि उन्होंने शिक्षा तथा 
ग्राह् शक्ति का परित्याग करके हिन्दू समाज पर वंश- 
परम्परा के नियमों का इतना बोक लाद दिया, कि मनुष्य 
पक्ती पेड़ पत्त सब बराबर हो गए | वे व्यावहारिक रूप 
से आत्मा की असीम सम्भावनाओं में विश्वास नहीं 
करते | उनका यह विश्वास नहीं है कि शूद्र ब्राह्मणता 
को पा सकता है। थे शुद्र को शूद्र ही रखना चाहते है । 

स्वामीजी ने आगे चल कर कहा--बआाकह्मण, 
क्षत्रिय, वेश्य कोई भी दस्तकारी के काम को करने के 
लिए तैय्यार नहीं होते । थे इसे शूद्रों का काम समभते 
हैं। ऊँची श्रेणी के मनुष्य को भूखे मरना स्वीकार है 
परन्तु वे दस्तकारी आदि को न छूएंगे। जेसे ब्राह्मण, 
क्षत्रिय, वैश्यों में से कोई भी चमार, नाई, मल्लाह, दर्जी, 
रंगसाज आदि का काम करने को तेयार न होगा । 
वे चमड़े का व्यापार कभी नहीं करेंगे । ऐसी दशा में 

भारत में शिल्प या वाशिज्य की उन्नति केसे हो सकती 
हे। हिन्द लोग कैसे उपयोगी कला कौशल में बढ़ 
सकते हैं? अमेरिका आज अपने शिल्प वाणिज्य के 
कारण ही धनाढ्य है। यूरोपियन शक्तियाँ अपने शिल्प 
वाणिज्य के कारण ही सम्पन्न हैं। जो रुपयेवाले देश 
हैं, उनके हाथ में वाणिज्य व्यापार है। उस देश में 
उन्नति की क्या आशा करें, जिसमें तीन-चोथाई आदमी 
ओद्योगिक धन्धों से दूर भागते हैं!” | 
इसके पश्चात्‌ स्वामीजी महाराज ने अमेरिका के 
निवासियों से भारत को सामाजिक स्थिति सुधारने का 
अनुरोध किया। उन्होंने अमेरिकावालों से हिन्दुस्तानियों 
को ऐसी सहायता देने की अपील की कि जिससे 
भारतीय लोग, अपने प्वजों के आश्रित न रह कर उन्हें 
अपना आश्रय द | इस स्थल पर स्वामीजी ने भारत में 
हिन्दुस्तानी खत्रियों की दशा के विषय में कहा था १-- 
“भारतवे में स्लरियों की संख्या संयुक्त राज़्य (77९० 
50४८७) से दुगुनी है, परन्तु उनमें से १ प्रति सेंकड़ा भी अपना 
नाम लिखना नहीं जानती । इसी स्थल पर स्वामीजी ने 
धर्म ओर गो-रक्षा के विषय में अपने विचार प्रकट किए 
थे। उन्होंने कहा था--पुनते हैं मुसलमानों के प्रथम 
विजेता ने हिन्दुओं के इस वहम का फ़ायदा उठाया था। 


( ८5१ ) 


जब मुहम्मद गोरी ने पहली बार भारत पर चढ़ाई की 
तब वीर राजपूतों ने उसको परास्त किया । किन्तु वह 
निराश होकर बेठा नहीं ओर फिर हिन्दुस्तान में 
आक्रमण करने के लिए आया । इस बार उसने हिन्दुओं 
के कटे वहम ओर विश्वासों को भली-भाँति जान 
लिया। इसलिये उसने अपनी सेना के चारों ओर गायों 
की कतार खड़ी कर दी। बस, यह गायों की कतार 
उसका एक दुर्गम दुगे बन गई । दया के भावों से भरे 
हुए हिन्द-लोग गायों को देखकर कम्पित हो उठे । 
अख-शख्र का प्रयोग भूल गये। इसके परिणाम में, 
यद्यपि उन्होंने कुछ गायों को बचाया परन्तु देश को 
सदा के लिए गो-भक्षियों के हाथ में सौंप दियो। चाहे 
यह बात, यथाथे न हो परन्तु वतेमान बहमों को देखते 
हुए, अवश्य विश्वास हो जाता है कि इसमें कुछ 
सचाई है । 

भारत के पुराने ढंग के 'वेयाकरण-केसरी' परिडतों 
की भी यहाँ स्वथामीजी ने अदभुत समालोचना की | 
उन्होंने भारत के अभ्युदय के उपोयों की व्याख्या करते 
हुए कहा था कि वहाँ धर्म की मात्रा आवश्यकता से 
अधिक बढ़ी हुई है | इसलिये वहाँ वेदान्त के 
६ 

व्यावहारिक ज्ञान के प्रचार की आवश्यकता है। कोई 
अपराधी मनुष्य केवल जेलखाने भेज देने से नहीं सुधर 
सकता, जब तक कि उसे अपने अपराध का पूरा ज्ञान 
न हो। एक ज्ञान शून्य बच्चा आंच को छूकर अपने 
हाथ को जला लेता है। इसका कारण उसको आंच की 
प्रकृति का ज्ञान न होना ही है। यदि उसको समझा 
दिया जाय कि इसको छूने से हाथ जल जाता है, तो वह 
क्रभी ऐसा न करेगा | बस इसी तरह से आध्यात्मिक 
ज्ञान का वहाँ की जनता में प्रचार करो | 

इसी व्याख्यान में उन्होंने एक स्थान पर कहा 
था--भारत भूमि में यही एक विशेष बात है कि वहाँ 
धम के बिना सामाजिक या राजनेतिक सुधार नहीं हो 
सकता । इण्डियन नेशनल कांग्रेस या ओर कोई 
राजनेतिक या सामाजिक-सुधार करनेवाली संस्था 
भारतीय लोगों के हृदय में स्थान नहीं पा सकती, क्‍यों 
कि ये विचार उनको धममं के द्वारा नहीं मिलते। यही 
कारण है कि भारत में व्यावहारिक वेदान्त के सिवाय 
ओर किसी प्रकार से सुधार का प्रभाव नहीं हो सकता । 

यहीं उन्होंने यह भी कहा था--भारत में अमेरिकन 
मिशनरी पादरी लोगों के भेजने से वास्तव में कोई लाभ नहीं | 
वह वहाँ पर ३००-३०० रुपया वेतन लेते हैं| वे वहाँ 

बड़े ठाठ से नवाबों की भाँति रहते हैं । हिन्दू परिवारों में 
परस्पर विरोध भाव पैदा करा देते हैं । जो हिन्दू ईसाई हो 
जाता है अपने पहले साथियों का दुश्मन बन जाता है | 
हिन्दू-खरियाँ अपने पतियों से अलग हो जाती हैं | बच्चे 
अपने मां बापों से अलग कर दिए जाते हैं | 

आगे चल कर उन्होंने कहा था;:---भारत के किसी 
भी विश्व-विद्यालय में अंगरेजी के सिवाय और कोई भी 
जीवित भाषा नहीं सिखाई जाती है | यह भी उनसे सेवा 
लेनी होती है | इसलिए पढ़ाई जाती है | क्योंकि बिना 
इसके अंगरेजों का वहां के लोगों से परस्पर व्यवहार 
नहीं हो सकता | गणित भारत में इतनी पढ़ाई जाती है 
कि अमेरिका के किसी विद्यालय में न पढ़ाई जाती होगी । 
चित्रकारी, शिल्पकारी ओर मिकेनिकल इज़ीनियरिंग की 
शिक्षा का अभाव है । कपड़े बुनने का काम किसी 
विश्वविद्यालय में नहीं सिखाया जाता | श्र विद्या की 
वहां चचां नहीं | भारतीय लोगों को अपने घरों में 
हथियार ब्जित हैं। अगर कोई मनुष्य अपने पास 
बड़ा चाकू भी रक्खे तो कारागार भेज दिया जाता है | 

इसके पश्चात्‌ स्वामी जी ने कहाः--राम नहीं 
चाहता किपादरियों के ढंग के आदमी भारत में भेजे 
जावें | जो शानदार कोटियों में रहते हैं, गाड़ियों पर 

चलते हैं, वे भारत को नहीं उठा सकते | वहां वह लोग 
जाय जो सच्चाई के लिए शहीद हों | असली काम करने 
वाले हों और जो 'परिया' लोगों (मदरास की ५क अछूत 
जाति) के साथ फशे पर बेठ सकते हों, उनके से फटे 
कपड़े पहन सकते हों, उनकी अधजली कच्ची रोटी खाने 
को तैयार हों, ओर जो इन्द्रियों के सुख ओर सब प्रकार 
के आराम पर लात मारने वाले हों, निष्काम कम करने 
वाले हों । द 

प्रसड्रवश इस अपील में उन्होंने यह भी कहा थाः--- 
भारत में कोई हिन्दुस्तानी अंग्रेज या अमेरिकन लोगों से 
मिलने का साहस नहीं करता । वहाँ के लोग गोरे 
आदमियों से बहुत डरते हैं। उनके सामने वह बड़े 
अदब से २०-२५ कदम के फासले पर खड़े होते 
हैं । पतलून और टोप देख कर घबरा जाते 
हैं । यदि किसी रेलगाड़ी में अंगरेज बेंठा 
हो, तो हिन्दुस्तानी उस डिब्बे में नहीं बेठ सकता । राम 
ने कई स्टेशनों पर देखा है कि युरोपियन ने हिन्दुस्तानी 
को ठोकर मार कर गाड़ी से निकाल दिया है | बस, इन्हीं 
विदेशियों द्वारा भारतीयों में दुबेलता आ गई ***' | 

अन्त में उन्हींने कहा थाः--हिन्दुस्तान की वर्तमान 
राजनेतिक और सामाजिक स्थिति उसमें स्वतन्त्रता के 

भाव पेंदा नहीं होने देगी | फिर शिक्षा क्या है ! शिक्षा 
का मुख्य उद्देश्य स्वतन्त्रता ही है। जिस शिक्षा से मुझे 
स्वतन्त्रता अथवा मोक्ष का लाभ नहीं होता उस शिक्षा 
से में घ्रणा करता हूँ | उस शिक्षा से कोई लाभ नहीं जो 
बन्धन में ही रखती है। इसलिये सच्ची शिक्षा ओर 
स्वतन्त्रता से हिन्दुओं की परिस्थिति को बदलना 
चाहिए | परिस्थिति बदलने का उपाय एक मात्र यही है 
कि वहाँ जाओ ओर उन्हें शिक्षित बनाओ । 

स्वामीजी ने यह भी कहा था कि भारतीय 
विद्याथियों को अमेरिका बुला कर उन्हें विविध विषयों की 
शिक्षा देनी चाहिए | यदि वे शिक्षित हो कर भारत को 
लौटेंगे तो वहाँ की नीच जाति को शिक्षित बनावेंगे | 

स्वामीजी की यह वक्तता बहत ही प्रभावशाली ओर 
और लम्बी है | हमने आप के सामने केवल संक्षिप्त सार 
रक्‍्खा है | पाठक इसके पढ़ने से जान सकेंगे कि स्वामीजी 
भारतवर्ष के कैसे शुभचिन्तक महात्मा थे। यदि ऐसे 
महात्मा कुछ समय भी भारतभूमि को पवित्र करते रहते 
तो यह देश अवश्य आज उन्नति के शिखर पर होता | 
परन्तु, भाग्य को बात है कि ऐसे महात्मा प्रथम तो यहाँ 
होते ही नहीं हैं और यदि कोई स्वामीजी महाराज जैसे 
होते भी हैं तो अपनी कृपा की थोड़ी-सी ऋलक दिखाते 

ही ईश्वर के यहाँ बुला लिए जाते हैं। अस्तु, हिम्मत 
नहीं हारनी चाहिए, कभी तो वह दयालु दया 
करेगा, कभी तो भारत शिक्षित और स्व॒तन्त्र होगा | हम 
तो यही ठीक समभते हैं।-. 
राम राम रटते रहो जब लों घट में प्रान, 
कबहूँ तो दीनानाथ के भनक पड़ेगां कान । 
उद्योग करते रहिए कभी न कभी फल अवश्य मिलेगा | 
प्रत्यागमन 

हमें चाणक्य का बचन स्मरण आता है कि विद्वान 
ओर राजा समान नहीं है । राजा की पूजा केवल अपने 
देश में ही होती हे, विद्वान की पूजा और आदर सब 
देशों में होता है । हमारे स्वामीजी महाराज जापान और 
अमेरिका आदि में लगभग तीन वर्ष तक उपदेश देते रहे | 
वहाँ के लोग इनको ग्राणों से भी अधिक समभने लगे | 
अन्त में स्वामीजी ने "जननी जन्मभूमिश्र स्वरगांदपि गरी- 
यसी' अर्थात्‌, जननी और जन्मभूमि स्वगें से भी विशेष 
है, इस सिद्धान्त के अनुसार अपने प्रिय देश भारत को 
याद किया ओर सन्‌ १६०४ में पुनः अपनी जन्म-स्थली 
को पवित्र किया । भारत में आकर उन्होंने व्याख्यानों 
की धूम मचा दी | स्वामीजी की हार्दिक इच्छा थी कि 
भारतवषे भी ओर देशों की भाँति उन्नत हो। इसी 

उद्देश्य से स्वामीजी ने कुछ समय तक यहाँ प्रचार भी 
किया । परन्तु देश का भाग्य अच्छा न होने से थे बहुत 
थोड़े समय ही यहाँ के लोगों को उपदेशाम्ृत पान करा 
सके ओर पूरी तरह से अपने विचारों में सफल होने से 
पहले ही इस पाश्चभौतिक शरीर से अलग हो गये ओर 
देश को सदा के लिए शोक-मग्न बना गये | 
महा प्रस्थान 

हाय ! दिवाली तेरे लिये हम कब तक दीये जला- 
जला कर कृत्रिम रोशनी से तेरा स्वागत करेंगे। तूने 
भारत को सदा के लिए अन्धकार में डाल दिया | हमारे 
ऋषियों और तपस्वियों को खानेवाली राक्षसी ! वास्तव 
में तू अन्धकार-मयी है, राक्षसी है। लक्ष्मीदेवी अब तुझ 
से घृंणा करेगी। हिन्दुओ ! लक्ष्मीपूजा के लिये ओर 
कोई दिन निश्रय करो | यह कार्तिक की काली अमा- 
वस्या अशुभ है। इसने हिन्दू धर्म के संरक्षक महर्षि 
दयानन्दजी को अपने मूह में रख लिया और हमारे 
श्रद्धेय स्वामीजी महाराज रामतीथेजी को भी संबत्‌ 
१६६३ अर्थात्‌ सन्‌ १६०६ के अक्टूबर मास की १७ 
तारीख को अपना शिफार बना लिया | बस, हमारी तुभमें 
में अश्रद्धा हो गई है। ख़ेर, अब भी अपने चरित्र को 
आगे के लिये संभाल नहीं तो किसी दिन कोरी अधेरी 
रात रह जायगी | 


( ८८ ) 


अब अपने पाठकों के सामने हम स्वामीजी का 
अन्तिम लेख रखते हैं। यह लेख उन्होंने मरने से थोड़ी 
देर पहले लिखा था । उन्होंने उसी समय अपने ओर भी 
अधूरे लेखों को पूरा किया था स्वामीजी के इस अन्तिम 
लेख का आशय यह है।--- 

“हऐ मौत ! बेशक ले ले, तू मेरे इस शरीर को, मुझे 
इसकी परवाह नहीं | व्यवहार के लिए मेरे पास कुछ 
कम शरीर नहीं हैं | केवल चन्द्रमा की किरणों की चॉँदी 
के पवित्र तार पहन कर जीवन व्यतीत कर सकता हूँ । 
पहाड़ी नदी नालों के वेष में गीत गाता फिरू गा । समुद्र 
की लहरों में नाचता रहूँगा। में शीतल सुगन्धित पवन 
हूँ , मेरी यह सूरत हमेशा बदलती रहती है, इस रूप में 
मैं पहाड़ों से उतरा। मुरकाए हुए पौदों को ताज़ा किया 
गुलों को हँसाया | बुलबुलों को रुलाया | दरवाजों को 
खटखटाया | सोतों को जगाया | किसी का आँसू पोंछा। 
किसी क घूँघट उठाया । इसको छेड़ उसको छेड़, तु 
को छेड़ यह आया वह गया, न कुछ साथ रक्‍्खा न किसी 
के हाथ लगाया ।* द 

इस लेख को लिख कर राम दो पदर के समय गंगाजी 
गए ओर वहाँ जल समाधि ले गए । समाधि के सातवें 
दिन राम का शरीर पत्मासन मारे हुए ओउम्र! के उच्चारण 


के सामान मुँह खोले हुए एक गुफा में मिला | राम के 
शिष्यों ने उनके शरीर को एक में बन्द करके 
माता गंगाजी को समपंण कर दियाँगि राम का शरीर 
गंगामाता के प्रवाहों में लीन होगया, पर उनके पवित्र यश 
की सुगन्धि सारे संसार में सदा के लिए स्थायी रहेगा । 
शोक ओर उपसंहार 

राम के देहावसान के दुःसंवाद ने सारे संसार को 
शोक-सागर में डबो दिया | टेहरी नरेश ने यह सुनते ही 
राज-दरबार बन्द कर दिये | लाहोर में यह समाचार १६वीं 
अक्टूबर को पहुँचा था। लाहोर के फोरमेन क्रिश्चियन 
कालेज में शोक प्रकाश करने के लिए एक बड़ी सभा 
हुई । उस सभा में छः सात हजार आदमी उपस्थित थे । 
कालेज भवन में तिल भर जगह न थी। श्रोताओं की 
आँखों से आँसओं की धारायें चल रही थीं। स्वामीजी 
की असामयिक मृत्यु (३३ वषे की अवस्था में ) से 
भारत ही नहीं बल्कि सारा सभ्य संसार दृःखित हुआ । 

अस्तु, प्रिय पाठकों ! स्वामीजी गए। परन्तु उनके 
उपदेशों से आज भी लाभ उठा सकते हैं | उन्हें पढ़िए 
मनन कीजिए ओर तदनुसार अध्यात्म-विद्या का उपयोग 
कीजिए | वे आपके लिए यह अनन्त सम्पत्ति छोड़ 
गए हैं । .  ऊऋ हक 

&8 इति #& 









